

രക්ഷයුടෙන පාතයිൽ

സීරො තුවාල් සංඛයුගේ
විශ්වාස පරිශ්වීය පාචාචාරී

അත්‍යාපක සහායි

දුෂ්‍රීයෝග්‍ය - 10

සං පෙළේෂිත සමුළු

Prepared & Published by

**SYRO-MALABAR CATECHETICAL CENTRE
MOUNT ST. THOMAS, KAKKANAD, KOCHI- 30**

Title :

SABHA PRESHITHA SAMOOHAM
(Malayalam)

Text Prepared & Published by

SYRO-MALABAR CATECHETICAL CENTRE
MOUNT ST. THOMAS, KAKKANAD, KOCHI- 30

Distributed by

SMCC, MOUNT ST. THOMAS
KAKKANAD, KOCHI-30

ആരുമുവം

നിങ്ങൾ നന്നെ ചെറുപ്പത്തിൽ വിശ്വാസ പരിശീലനക്കാല്ലിൽ പഠിച്ചിരുന്ന നാളുകളെക്കുറിച്ച് ഓർമ്മിക്കുവാൻ കഴിയുമോ? അവിടെ നിങ്ങൾ ഏറ്റവും ഇഷ്ടപ്പെട്ട കാര്യങ്ങൾ എന്തൊക്കെയായിരുന്നു? അവയെല്ലാം ഇന്ന് നിങ്ങൾ പറിപ്പിക്കുന്ന കൂട്ടികൾക്കും നൽകേണ്ട തല്ലേ? സംബന്ധം സ്കൂളിൽ നിന്ന് നിങ്ങൾക്ക് ഉണ്ടായിട്ടുള്ള സന്ദേശം ഷാനുഭവങ്ങൾ ഓർമ്മയില്ലോ? അതെരും അനുഭവങ്ങൾ ഇനന്തെത്ത കൂട്ടികൾക്കും നൽകേണ്ടോ?

അക്കാദാലത്ത് നിങ്ങൾക്ക് പ്രധാനമുണ്ടാക്കിയ കാര്യങ്ങൾ ഓർക്കുന്നുണ്ടോ? വിശ്വാസപരിശീലനം നേടുന്നതിലുള്ള താൽപര്യം കുറയ്ക്കുന്ന എന്തെങ്കിലും അനുഭവങ്ങൾ ഉണ്ടായിട്ടുണ്ടോ? എങ്കിൽ അവയെല്ലാം നമ്മുടെ കൂട്ടികൾക്ക് ഉണ്ടാക്കാതെ നോക്കേണ്ടതല്ലോ?

നിങ്ങളുടെ മുന്നിലിരിക്കുന്ന പത്താം ക്ലാസ്സിലെ കൂട്ടികൾക്ക് ശരിയായ വിശ്വാസപരിശീലനം നൽകാനുള്ള പരിശ്രമത്തിൽ മേൽപ്പുറത്തെ കാര്യങ്ങൾക്ക് പ്രാധാന്യമുണ്ട്.

ഒപ്പും മറ്റൊരു കാര്യവും കൂടി ഓർമ്മിക്കണം. കാലം മാറിക്കൊണ്ടിരിക്കുകയാണ്. കൂട്ടികളുടെ ജീവിതസാഹചര്യങ്ങളിലും അനുഭവങ്ങളിലും അഭിരുചികളിലും മാറ്റങ്ങൾ ഏറെയുണ്ട്. അതു പരിഗണിച്ചാലേ മതിയാവു. അതേസമയം മാറ്റങ്ങളുടെ ലോകത്ത് മാറ്റമില്ലാത്ത ദൈവത്തെയും മാറ്റം വരാത്ത ക്രീന്റ്റതീയ സത്യങ്ങളെയും കൂട്ടികളിൽ ഉറപ്പിക്കുകയാണ് വിശ്വാസപരിശീലനത്തിന്റെ ലക്ഷ്യം. അതിന് ഉപകരിക്കുന്ന പുതിയ പാഠപുസ്തകമാണ് നിങ്ങൾക്ക് പഠിപ്പിക്കാനുള്ളത്. പാഠപുസ്തകത്തോടൊപ്പം അധ്യാപകർക്കായി പ്രത്യേകം തയ്യാറാക്കിയ അധ്യാപകസഹായിയാണ് നിങ്ങളുടെ കഴുതുള്ളത്. കഴിവുകൾ വളർത്തിയും കുറവുകൾ പരിഹരിച്ചും നില്ലാരും അധ്യാപകൻ/അധ്യാപിക ആയിരത്തിരാൻ ഇതു നിങ്ങളെ സഹായിക്കും.

അയ്യാപകസഹായി എന്ത്? എത്തിന്?

ഒരു അദ്ദ്യാപക സഹായി

- ◆ പാംപുസ്തകത്തിൻ്റെ അനുബന്ധമാണ്
 - ◆ അയ്യാപകൻ്റെ വഴികാട്ടിയാണ്
 - ◆ പാംങ്ങളുടെ വ്യാവ്യാന രൂപമാണ്
- ഒരു അയ്യാപകസഹായി പലവിധത്തിൽ അയ്യാപകന്/അയ്യാപികയ്ക്ക് ഉപകരിക്കുന്നു:
- പാംങ്ങൾ ശരിയായ മനസ്സിലാക്കാൻ
 - പാംങ്ങൾ നേരായ മാർഗ്ഗത്തിൽ പറിപ്പിക്കാൻ
 - പാംങ്ങളുമായി ബന്ധപ്പെട്ട സംശയങ്ങൾ സ്വയം ഭൂരീകരിക്കാൻ
 - കൂട്ടികളുടെ സംശയങ്ങൾക്ക് തൃപ്തികരമായ മറുപടി നൽകാൻ
 - ക്ലാസ്സിലെ പ്രവർത്തനങ്ങൾ ശരിയായി സംഘടിപ്പിക്കാൻ
 - ചോദ്യങ്ങൾക്ക് ഉത്തരം കണ്ണെത്താൻ
 - പാംപുസ്തകം പൂർണ്ണമായി ഉപയോഗപ്പെടുത്താൻ
 - അധിക വിവരങ്ങൾ ശേഖരിക്കാൻ
 - സ്വന്തം അയ്യാപനരീതികളെ മെച്ചപ്പെടുത്താൻ
 - പുതിയ പാംപുസ്തകത്തിൻ്റെ സമീപനം ഉൾക്കൊണ്ടു നടപ്പിലാക്കാൻ

അയ്യാപനവുമായി ബന്ധപ്പെട്ട മുന്ന് പ്രധാന ചോദ്യങ്ങളുണ്ട്

1. എന്താണ് പറിപ്പിക്കേണ്ടത്? എന്ത് ലക്ഷ്യത്തോടെയാണ് പറിപ്പിക്കേണ്ടത്?
2. ആരെയാണ് പറിപ്പിക്കേണ്ടത്?
3. എങ്ങനെയാണ് പറിപ്പിക്കേണ്ടത്?

വിശാസപരിശീലനപ്രകിയയിൽ ഏർപ്പെട്ടിരിക്കുന്ന എല്ലാ അയ്യാപകരും ഈ ചോദ്യങ്ങൾക്ക് ഉത്തരം കണ്ണെത്താണ്.

1. വിശാസപരിശീലനം എന്തെന്ന് അറിയണം.

മാമോദീസ സീകരിച്ചവരെ ക്രിസ്തീയ വിശാസത്തിൻ്റെ പക്കതയിലേക്കും ക്രിസ്തീയ ജീവിതത്തിൻ്റെ പൂർണ്ണതയിലേക്കും നയിച്ചുകൊണ്ട് ക്രിസ്തുവിൽ വളരുവാൻ സഹായിക്കുകയാണ് വിശാസപരിശീലനത്തിൻ്റെ അടിസ്ഥാന ലക്ഷ്യം. ഇതിനായി വിശാസാത്തിൻ്റെ അറിവിലേക്കും അനുഭവത്തിലേക്കും ജീവിത

ത്തിലേയ്ക്കും കൂട്ടികൾക്ക് വഴികാട്ടുകയാണ് ശരിയായ വിശ്വാസപരിശീലനം. “മിശിഹാ നിങ്ങളിൽ രൂപപ്പെടുവോളും എണ്ണം ഇറ്റുനോവനുഭവിക്കുന്നു” എന്ന വി. പദ്മോസിരേണ്ട് തീക്ഷ്ണം തയാവണം വിശ്വാസപരിശീലനത്തിന്റെ പ്രചോദനമേതു.

2. കൂട്ടികളെ അറിയണം

നാം പരിപ്പിക്കേണ്ടതും വിശ്വാസപരിശീലനം നൽകേണ്ടതും കൂട്ടികൾക്കാണ്. അവരെ നാം ശരിയായി മനസ്സിലാക്കണം. കൂട്ടികളുടെ പ്രായം, പ്രകൃതം, കഴിവുകൾ, കുറവുകൾ, താൽപര്യങ്ങൾ, സാധ്യതകൾ എന്നിവയെല്ലാം അറിയണം.

കൂട്ടികളുടെ കഴിവുകളെക്കുറിച്ച് ഒന്നോർത്തു നേരുക്കു. അവർക്ക് എന്തെല്ലാം ചെയ്യാൻ കഴിയും?

- ചിരികാൻ
- കരയാൻ
- ചിന്തികാൻ
- കാണാൻ
- കേൾക്കാൻ
- ഓടാൻ
- ചാടാൻ
- കളിക്കാൻ
- സംസാരിക്കാൻ ... ഇങ്ങനെ ഒത്തിരിയൊത്തിരി കാര്യങ്ങൾ ചെയ്യാൻ സാധിക്കും.

കൂട്ടികളുടെ സംസാരിക്കാനുള്ള കഴിവുമാത്രം പരിഗണിച്ചാലോ? ഏതൊക്കെ വിധത്തിലുള്ള സംസാരീതികൾ കൂട്ടികൾ കൂട്ടികളും പ്രകടപ്പെടുകയും? നിരവധി കാര്യങ്ങൾ വാമോശിയിലും കൂട്ടികൾക്ക് ചെയ്യാനുള്ള കഴിവുണ്ട്? അവയെന്ന് നമുക്ക് കുറിച്ചുവയ്ക്കാം.

- ◆ കമ്പ പറയാൻ
- ◆ പാടുപാടാൻ
- ◆ ചോദ്യം ചോദിക്കാൻ
- ◆ ഉത്തരം പറയാൻ
- ◆ വിശേഷങ്ങൾ പങ്കുവയ്ക്കാൻ
- ◆ അറിയാവുന്ന കാര്യങ്ങൾ വിവരിക്കാൻ
- ◆ ഭാവനാപരമായി ചിന്തിച്ചുപറയാൻ
- ◆ സംഭവങ്ങളുകുറിച്ച് വിവരിക്കാൻ
- ◆ പരാതികൾ പറയാൻ

- ◆ നിർദ്ദേശങ്ങൾ ഉന്നയിക്കാൻ
- ◆ ചിത്രം നോക്കി ആശയം പറയാൻ...

കളിക്കാൻ ഇഷ്ടപ്പെടുന്ന കൂട്ടികൾക്ക് അതിലും സാധിക്കുന്ന ഒത്തിരികാരുജൈളുണ്ട്. അവ എന്താക്കെയാവാം?

- ◆ നിർദ്ദേശങ്ങൾ മനസ്സിലാക്കാൻ
- ◆ നിയമങ്ങൾ അനുസരിക്കാൻ
- ◆ നിയമം തെറ്റിച്ചാൽ പ്രതികരിക്കാൻ
- ◆ തെറ്റുകൾ തിരുത്താൻ
- ◆ സന്തോഷം പ്രകടിപ്പിക്കാൻ
- ◆ വികാരങ്ങൾ പ്രകടിപ്പിക്കാൻ
- ◆ സംഘമായി പ്രവർത്തിക്കാൻ
- ◆ പ്രവർത്തനങ്ങളിൽ ഉത്സാഹത്തോടെ ഏർപ്പെടാൻ....

കൂട്ടികളുടെ അറിയാൻ ഇങ്ങനെ ഒട്ടേറെ കാര്യങ്ങളുണ്ട്. അധ്യാപകൻ/അധ്യാപിക അവയെല്ലാം അറിഞ്ഞിരുന്നാൽ അധ്യാപനം കൂടുതൽ അർത്ഥവത്താകും.

കൂട്ടികളെ മനസ്സിലാക്കാൻ അധ്യാപകരെ സഹായിക്കുന്ന പല മാർഗ്ഗങ്ങളുണ്ട്.

- ❑ കൂട്ടികളുമായുള്ള ഇടപെടൽ
- ❑ സുക്ഷ്മമനിരീക്ഷണം
- ❑ ശിശുമന്ദിരാസ്ത്രത്തിലുള്ള അറിവ്
- ❑ അത്തരം പുസ്തകങ്ങളുടെ വായന

3. പഠനരീതി അറിയണം

പുതിയ കാലം, പുതിയ കൂട്ടികൾ, പുതിയ പാഠപുസ്തകങ്ങൾ... ഈ നേരങ്ങൾ പുതിയ സാഹചര്യത്തിൽ പുത്തൻപഠനരീതികൾ നാം കൂട്ടികൾക്ക് നൽകണം. അധ്യാപനത്തിൽ നൃതനമാർഗ്ഗങ്ങൾ സ്വീകരിക്കണം.

നേരത്തെ നാം കണ്ണതുപോലെ നാനാതരം കഴിവുകൾ ഓരോ കൂട്ടിയിലുമുണ്ട്. അവ യഥോച്ചിതം ഉപയോഗപ്പെടുത്തിക്കൊണ്ടുള്ള പഠനസ്വഭാവമാണ് വേണ്ടത്. കളിക്കാനും പ്രവർത്തിക്കാനും ഉത്സാഹമുള്ള കൂട്ടികൾക്ക് നാം അതിനവസരം നൽകണം. ഈ വിചാരത്തോടെയാണ് പുതിയ പാഠപുസ്തകങ്ങൾ തയ്യാറാക്കിയിട്ടുള്ളത്.

കേൾക്കാൻ മാത്രമല്ല, പരയാനും കാണാനും വരയ്ക്കാനും എഴുതാനും കളിക്കാനും ഒക്കെ പറ്റിയ നിരവധി പ്രവർത്തനങ്ങൾ

പാംപുസ്തകത്തിലുണ്ട്. അവയെന്നും നിസ്സാരങ്ങളും. ലളിതമാണെ കിലും ഓരോ പ്രവർത്തനത്തിലും നമ്മുടെ വിശ്വാസത്തിൽ വിവിധ അംഗങ്ങളാണ് കൂട്ടികൾ നേടുന്നത്. ഇരുഗോയയും അവിടുന്ന നൽകുന്ന രക്ഷയേയയും കൂട്ടികൾക്ക് നൽകാനുള്ള പരിശ്രമത്തിൽ. കഴിവുള്ള എല്ലാ മാർഗ്ഗങ്ങളും നാം ഉപയോഗിക്കേണ്ടതാണ്. അതിനുവേണ്ടി പുതിയ ബോധനരിതികൾ ശ്രദ്ധിക്കാൻ വിശ്വാസപരിശീല കർത്തയാറാക്കണം. ഇക്കാര്യത്തിൽ അധ്യാപകർക്ക് ഒരുവും ഒരു സഹായമെങ്കാണ് ഈ അധ്യാപിക സഹായിക്കു കഴിയും. കിട്ടാവുന്ന ഇടങ്ങളിൽ നിന്നൊക്കെ അധ്യാപകരിതികളിലുള്ള അറിവും പരിചയവും അധ്യാപകൾ നേടിയെടുക്കാൻ ശ്രമിക്കേണ്ടതുമാണ്.

പ്രവർത്തനങ്ങളുടെ സവിശേഷതകൾ

വിശ്വാസപരിശീലനക്കാളിൽ അവതരിപ്പിക്കുന്ന ഏതു പ്രവർത്തനവും വിജയിക്കണമെങ്കിൽ അതിന് ചില സവിശേഷതകൾ ഉണ്ടാകണം. എങ്കിലേ അതു കൊണ്ട് ഫലം കിട്ടുകയുള്ളൂ.

എന്നൊക്കെയാവും ആ സവിശേഷതകൾ?

പഠനത്തിനുവേണ്ടി നാം നൽകുന്ന ഒരു പ്രവർത്തനം-

- ◆ കൂട്ടികളിൽ താൽപര്യം ഉണ്ടാക്കുന്നത്
- ◆ കൂട്ടികളുടെ പ്രകൃതത്തിന് ചേർന്നത്
- ◆ കൂട്ടികൾക്ക് സ്വാതന്ത്ര്യം നൽകുന്നത്
- ◆ ഒരു ലക്ഷ്യത്തെ മുൻനിറുത്തിയുള്ളത്
- ◆ വിഷയവുമായി ബന്ധമുള്ളത്
- ◆ സമയബന്ധിതമായി ചെയ്യാവുന്നത്
- ◆ കൂട്ടികളുടെ നിലവാരത്തിന് യോജിക്കുന്നത്
- ◆ കൂട്ടികളിൽ വെല്ലുവിളി ഉയർത്തുന്നത്
- ◆ അധ്യാപകന്/അധ്യാപികയ്ക്ക് വിലയിരുത്തുവാൻ കഴിയുന്നത് ആയിരിക്കണം.

പാംപുസ്തകത്തിലെയും അധ്യാപകസഹായിയിലെയും പ്രവർത്തനങ്ങൾ കൂട്ടികൾക്കു നൽകുന്നേം പുതിയ പ്രവർത്തനങ്ങൾ അധ്യാപകർ കണ്ണെടുത്തേണ്ടുണ്ടോ ഇപ്പറമ്പിക്കുന്നത് സവിശേഷതകൾ ഓർമ്മയിൽ സുകഷിക്കണം.

അധ്യാപകൻ/അധ്യാപിക പ്രത്യേകം ശ്രദ്ധിക്കേണ്ട കാര്യങ്ങൾ

1. എല്ലാ കൂട്ടികൾക്കും പാംപുസ്തകം ഉണ്ടാണ് ഉറപ്പുവരുത്തണം. അതു തുടക്കത്തിലെ വാങ്ങാൻ നിർദ്ദേശിക്കുകയും വേണം.

2. പാംപുസ്തകത്തിൽ വരയ്ക്കാനും എഴുതാനുമുള്ള കാര്യങ്ങൾ കൂട്ടിൽ വച്ചുമാത്രം ചെയ്യാനുള്ളതാണ്. ഇക്കാര്യം മുൻകൂട്ടി കൂട്ടി കലെ ബോധ്യപ്പെടുത്തണം. അധ്യാപകരൾ/ അധ്യാപികയുടെ നിർദ്ദേശാനുസരണം മാത്രമേ കൂട്ടി പാംപുസ്തകം ഉപയോഗിക്കാം.
3. കൂട്ടികൾക്ക് വീടിൽ വച്ച് ചെയ്യാനുള്ള അധിക പ്രവർത്തനങ്ങൾ നൽകാവുന്നതാണ്. അത് വ്യക്തമായി പറഞ്ഞുവിടണം. അങ്ങനെ വരയ്ക്കാനും എഴുതുവാനും ചിത്രങ്ങൾ ഒരുക്കാനുമൊക്കെ പ്രത്യേകം നേരട്ടുബുക്ക് കൂട്ടികൾക്ക് ഉണ്ടായിരിക്കുന്നത് നല്ലതാണ്. അധ്യാപകരൾ/ അധ്യാപികയുടെ താൽപര്യം പോലെ, സാഹചര്യങ്ങൾ കണക്കിലെടുത്ത് ഇക്കാര്യം ചെയ്യണമെന്ന്.

പാംത്തിലേക്ക് പ്രവേശിക്കുമ്പോൾ

വിശാസപരിശീലനത്തക്കുറിച്ചും കൂട്ടികളെക്കുറിച്ചും പുതിയ പഠനരീതിയെക്കുറിച്ചുമൊക്കെ നാം മനസ്സിലാക്കി. ഈ ഓരോ പാഠവും പ്രത്യേകമായി വിശകലനം ചെയ്യുകയാണ്. പാഠങ്ങളുടെ വിശകലനത്തിൽ പ്രത്യേകമായൊരു രൂപരൂപം സ്വീകരിച്ചിട്ടുമുണ്ട്. അതു താഴെ പറയും വിധമാണ്.

1. കൂട്ടികൾ സ്വായത്തമാക്കേണ്ടവ

ഒരു പാംത്തിലുടെ കൂട്ടി നേടിയിരിക്കേണ്ട ഉദ്ദേശ്യങ്ങൾ തന്നെ യാണ് ഇവിടെ സൂചിപ്പിക്കുന്നത്. അവയെ മുന്നായി തിരിച്ച് അവതരിപ്പിക്കുന്നു. ഒരു പാഠം കൂട്ടികൾ പഠിച്ചുകഴിയുമ്പോൾ എന്നൊക്കെ അവർ സ്വന്തമാക്കിയിരിക്കണമെന്ന് അധ്യാപകന്/അധ്യാപികയ്ക്ക് വ്യക്തമാകുന്നു. ചോദ്യാത്മരാജ്യങ്ങൾക്കും പ്രവർത്തനങ്ങൾക്കും അപ്പും റത്ത് കൂട്ടികളുടെ വിശാസപരിശീലനത്തിന് ഇപ്പോൾ കാര്യങ്ങൾ സ്വായത്തമാക്കിയേ മതിയാവു.

- ബോധ്യങ്ങൾ
- മനോഭാവങ്ങൾ
- ശീലങ്ങൾ

എന്നിങ്ങനെ വേർത്തിരിച്ച് നൽകിയിരിക്കുന്ന കാര്യങ്ങൾ കൂട്ടികൾക്ക് പകരാനാണ് നാം മറ്റുകാരുങ്ങളെല്ലാം ചെയ്യുന്നത്.

2. അധ്യാപകൻ/അധ്യാപിക കരുതേണ്ട ബോധനോപധികൾ

ഓരോ പാഠവും നന്നായി അവതരിപ്പിക്കുന്നതിന് ചില പഠനങ്ങൾ പകരണങ്ങൾ ആവശ്യമാണ്. അധ്യാപകസഹായിയിൽ ചേർത്തിരിക്കുന്ന കൃടാത യുക്തമെന്നു തോന്നുന്നവ, ലഭ്യമാണെങ്കിൽ ഉപയോഗിക്കുന്നത് കൂടുതൽ പ്രയോജനകരമായിരിക്കും. അതിനുള്ള ഒരു

മാർഗ്ഗനിർദ്ദേശമായി മാത്രം ഇതിലെ സുചനകൾ കണക്കാക്കിയാൽ മതി.

ഗാനങ്ങൾ, കമകൾ, കളികൾ, നാടകരുപങ്ങൾ തുടങ്ങിയവ യോക്കെ ചില പാഠങ്ങളിൽ ആവശ്യമായി വരും. അവയെല്ലാം മനസ്സിലെക്കിലും തയ്യാറാക്കിയേ കൂസ്സിൽ പോകാവും. അവയും ബോധ നോപാധികൾ തന്നെയാണ്.

3. പാഠവത്രണം

ഓരോ പാഠവും എങ്ങനെ അവതരിപ്പിക്കണം, എവിടെ തുടങ്ങണം, എന്തെല്ലാം കാര്യങ്ങൾ ഉൾക്കൊള്ളിക്കണം എന്നൊക്കെ വിവരിക്കുന്ന ഭാഗമാണിത്. പാരം തുടക്കം മുതൽ ഒടുക്കം വരെ വായിച്ച് അവതരിപ്പിക്കുന്ന രീതി എന്തായാലും ഒഴിവാക്കണം. കൂട്ടികൾക്ക് ആകർഷകമായ വിധത്തിൽ പാഠം തുടങ്ങാനും തുടരാനും അവസാനിപ്പിക്കുവാനും കഴിയണം. അതിനുള്ള ചില സുചനകൾ പാഠവത്രണഭാഗത്ത് നൽകുന്നുണ്ട്. അവയെക്കാൾ നല്കുതെന്നു തോന്നുന്നവക്കുണ്ടായാൽ അത് ഉപയോഗിച്ചാൽ മതി. ഏറ്റവും കൂടുതൽ ഒരുക്കം ആവശ്യമുള്ള കാര്യമാണ് പാഠവത്രണമെന്ന് മറക്കരുത്.

കമ്പറിച്ചിൽ, ചിത്രവായന, അഭിനയം, രോശ്ഷൈ, പാട്ടുകൾ, സംഘം, ശുപ്പിപ്രവർത്തനം തുടങ്ങി ഏതുവിധത്തിലും പാഠവത്രണമാകാം. അധ്യാക്കന്/അധ്യാപികയ്ക്ക് താൽപര്യവും കഴിവുമുള്ള ഉപയോഗികൾ ഉപയോഗിച്ചാൽ കൂടുതൽ കാര്യക്ഷമമാകും. കൂട്ടികളെ ഇവ വിധ പ്രവൃത്തികളിൽ ഉൾപ്പെടുത്തിക്കൊണ്ടും പാഠം അവതരിപ്പിക്കാവുന്നതാണ്.

4. പാഠബന്ധിത പ്രവർത്തനങ്ങൾ

പാഠപുസ്തകത്തിലെ എല്ലാ പ്രവർത്തനങ്ങളെക്കുറിച്ചുമുള്ള നിർദ്ദേശങ്ങൾ ചേർത്തിരിക്കുന്നു. ചോദ്യങ്ങൾക്കുള്ള ഉത്തരങ്ങളും നൽകിയിട്ടുണ്ട്. അത് കണ്ണെത്തി എഴുതാനും സയമേവ എഴുതാനുമുള്ളത് കൂട്ടികൾ തന്നെ എഴുതുന്നതു. അവർക്ക് സഹായം നൽകിയാൽ മതി. അധ്യാപക സഹായിയിലെ വാക്കുകളോ, വാക്കുങ്ങളോ തന്നെ കൂട്ടികൾ എഴുതിക്കാണണമെന്ന് നിർബന്ധം പാടില്ല. ആവശ്യമുള്ളിടത്ത് കൂട്ടികളെ സഹായിക്കാൻ അധ്യാപകർക്ക് നൽകിയിട്ടുള്ള സൂചനകൾ മാത്രമായി അവയെ കണ്ടാൽ മതി. കൂട്ടികൾക്ക് പുർത്തിയാക്കാൻ പറ്റാത്തവ അധ്യാപകസഹായി നോക്കി, അധ്യാപകന്/അധ്യാപികയ്ക്ക് പിക്കയ്ക്ക് പറഞ്ഞുകൊടുക്കാൻ കഴിയുമല്ലോ. ഓരോ പാഠത്തിലെയും മുഴുവൻ പ്രവർത്തനങ്ങളും നിർബന്ധമായും ചെയ്തിരിക്കണം.

5. അനുബന്ധിത പ്രവർത്തനങ്ങൾ

പാഠങ്ങളിൽ ഇല്ലാത്തതും അവയോടു കൂട്ടിച്ചേർക്കാവുന്നതുമായ പ്രവർത്തനങ്ങളാണിവ. ഇവയോരോന്നും അധ്യാപകൻ/അധ്യാപികയുടെ

ഇഷ്ടകാനുസരണം സീക്രിക്കാവുന്നതാണ്. സന്ദർഭത്തിൽ **ഇന്നങ്ങളും** കഴിവുള്ളിടത്തോളം അനുബന്ധിത പ്രവർത്തനങ്ങൾ നൽകുന്നതാണ് നല്ലത്. അധ്യാപക സഹായിയിൽ ചേർക്കാത്ത പ്രവർത്തനങ്ങൾ കിട്ടുമെ കുറഞ്ഞിൽ അവയും കൂലിൽ ഉപയോഗിക്കാം. കൂടുതൽ ചോദ്യങ്ങൾ പാഠാ ഗത്തുനിന്നും തയ്യാറാക്കി ചേർത്തിട്ടുണ്ട്. അവയുടെ ഉത്തരങ്ങൾ കണ്ണഭാരി കൂടിക്കർക്ക് നൽകുന്നത് നല്ലതാണ്. അനുബന്ധിത പ്രവർത്തനങ്ങളും തന്നെ അധ്യാപകരും/അധ്യാപികയുടെ മനോഭാവത്തിനു സൃഷ്ടമായി ചെയ്യേണ്ടതാണെന്ന് ഓർമ്മിക്കുക.

ഓരോ പാഠത്തിലും ഓർമ്മിക്കേണ്ട കാര്യങ്ങൾ

1. ഓരോ പാഠവും രണ്ട് ദിവസം (2 തായറാച്ചകൾ) കൊണ്ട് പറി പൂച്ചുതീർക്കണം എന്നാണ് വിഭാവനം ചെയ്തിരിക്കുന്നത്. അതിനാൽ ഓരോ പാഠത്തിലെയും കാര്യങ്ങൾ രണ്ടായി വിഭജിച്ച് ഒരുങ്ങുന്നതാണ് സൗകര്യം.
2. പ്രവർത്തനങ്ങൾ എല്ലാം തന്നെ കൂട്ടികൾ ചെയ്യേണ്ടത് കൂലിൽ വച്ചാണ്. അതിനുള്ള സമയം രണ്ടുഡിവസങ്ങളിലായി ലഭിക്കും.

ഓരോനും ചെയ്യാനുള്ള നിർദ്ദേശങ്ങൾ വ്യക്തമായും കൂട്ടു മായും നൽകണം. പീടിൽ വച്ച് മതാപിതാക്കളുടെ സഹായത്തോടെ ചെയ്യേണ്ടവ ഉണ്ടെങ്കിൽ അത് രണ്ടാം ദിവസം ചെയ്തുകൊണ്ടുവര തക്കവിധിയം നോംബർവസം തന്നെ കൂട്ടികളോടു പറഞ്ഞുവിടണം.

3. മനഃപാരമാക്കാൻ കൊടുത്തിട്ടുള്ളവ കഴിവതും കൂലിൽ വച്ചു തന്നെ ചെയ്യിക്കുക. ഒന്നോ രണ്ടോ തവണ വായിച്ചുകൊടുക്കാം. ഒറ്റയ്ക്കും ഗ്രൂപ്പായും വായിച്ചു പറിക്കാൻ നിർദ്ദേശിക്കാം. മനഃപാര മാക്കി ചൊല്ലിക്കേൾപ്പിക്കുന്നവർക്ക് ചെറിയ സമ്മാനങ്ങളോ കയ്യിടിയോ മറ്റൊന്തക്കിലും അംഗീകാരമോ നൽകാം. ആദ്യമാദ്യം പറിച്ചുകേൾപ്പിക്കാൻ പ്രചോദനം നൽകുന്നത് നല്ലതാണ്.

4. എൻ്റെ തീരുമാനം എന്നപേരിൽ കൊടുത്തിരിക്കുന്നവ കൂടിയിൽ രൂപപ്പെടുത്തേണ്ട മനോഭാവങ്ങളോ ശീലങ്ങളോ ആണ്. ഓരോ പാഠ ത്തിലെയും എൻ്റെ തീരുമാനം കൂട്ടികൾക്ക് വിശദമാക്കിക്കൊടുക്കണം. അത് അവരുടെ തീരുമാനമാക്കി മാറ്റണം. പിന്നെ ആഴ്ചയിൽ തീരുമാനം എത്രത്തോളം നടപ്പിലാക്കി എന്ന് അനോഷ്ടിക്കണം.

5. ബൈബിൾ വായന, എൻ്റെ ബൈബിൾ വാക്കും എന്ന പ്രവർത്തനം കൂട്ടികളുടെ ബൈബിൾ പഠനവും പാരായണവും വളർത്താനുള്ളതാണ്. ബൈബിൾ വായിച്ച്, ഇഷ്ടപെട്ട വാക്കും എഴുതിക്കൊണ്ടുവരാനുള്ള നിർദ്ദേശം നോംബർവസം നൽകണം. രണ്ടാം ദിവസം അതു പതിശോധിക്കുകയും വേണം. നോംബാം പാഠം പറിപ്പിക്കുന്നോൾ അധ്യാപകരും/അധ്യാപിക സമ്പൂർണ്ണ ബൈബിൾ കൂലിൽ കൊണ്ടുപോയി ഉൽപ്പത്തി 1:26-31 ഭാഗം വായിച്ചു കേൾപ്പിക്കണം. അതിൽ നിന്ന് ഇഷ്ടപെട്ട ഒരു വാക്കും ഓരോ കൂട്ടിയോടും ചോദിച്ച

അത് എഴുതാൻ ആവശ്യപ്പെടണം. ഇതുപോലെ മറ്റൊന്നെങ്കിൽ മാതാ പിതാക്കളുടെ സഹായത്തോടെ കൂട്ടികൾ വായിച്ച് എഴുതണം.

ഓർമ്മിക്കാൻ മുന്നുകാരുങ്ങൾ കൂട്ടി

1. ഈ അധ്യാപനസഹായി പുർണ്ണമായി ശ്രദ്ധാപൂർവ്വം വായി കണണം. ഓരോ പാഠവിശകലനവും വായിച്ചു മനസ്സിലാക്കണം.
2. ഓരോ പാഠവും പരിപൂരിക്കുന്നതിനുമുമ്പായി അതാര് പാഠവിശകലനത്തിന്റെ സഹായത്തോടെ നല്ല ഒരുക്കം നടത്തണം. പാഠാസൂത്രണം നന്നായാൽ കൂണ്ടുകാൻ ഏറെ എളുപ്പമാകും. എന്തെല്ലാം കാരുങ്ങൾ, ഏതു വിധത്തിൽ കൂട്ടിക്കൾക്കു നൽകണം. എന്തെല്ലാം പ്രവൃത്തികൾ അവരെക്കാണ്ഡുചെയ്യിക്കണം എന്നെല്ലാം മുൻകൂട്ടി തീരുമാനിക്കുന്നതാണ് ആസൃതണം.
3. പാഠാസൂത്രണത്തിൽ തീരുമാനിച്ച് കാരുങ്ങൾ ഒരു നോട്ടുബുക്കിൽ എഴുതിവച്ചാൽ എളുപ്പമായി. അതുനോക്കി കൂണ്ട് നയിക്കാം. ഓരോ അധ്യാപകനും അധ്യാപികയ്ക്കും സൗകര്യമെന്നു തോന്നുന്ന വിധത്തിൽ എഴുതിയാൽ മതി. പാഠക്കുറിപ്പുകൾ എഴുതിശീലിക്കുന്നത് കൂടുതൽ നന്നായി ഒരുജാഞ്ച് ഇടവരുത്തും. പലതിടത്തുനിന്നായി ലഭിക്കുന്ന അധിക വിവരങ്ങളും പ്രവർത്തനങ്ങളും ഈ ബുക്കിൽ എഴുതാനും കഴിയും.

സഭ സ്വാഭാവത്താലെ പ്രേഷിത

I ആമുഖം

സഭ സ്വാഭാവത്താലെ പ്രേഷിതയാണ്. ഉത്തരിതനായ നാമകൾ സർഗ്ഗാരോഹണത്തിനു മുൻപായി ശിഷ്യരെ ഏൽപ്പിച്ച പ്രാഥമ്യവും പ്രധാനവുമായ ഭാത്യമാണ് സുവിശേഷപ്രഫേലാഷണം. മാമോദീസാ യിലുടെ സഭയിലെ അംഗങ്ങളായിത്തീർന്ന ഓരോ വ്യക്തിയും സഭ യുടെ ഈ പ്രേഷിതദാത്യത്തിൽ പങ്കുകാരാക്കേപ്പുടുന്നു. ഈ വസ്തുതകൾ വ്യക്തമാക്കത്തക്കവിധമാണ് കൂടാൻ നയിക്കേണ്ടത്.

II കുട്ടികൾ സ്വന്നമാക്കേണ്ടത്

a) ബോധ്യം

- ❖ പിതാവിനാൽ അയയ്ക്കപ്പെട്ട ഇംഗ്രേജാണ് പ്രാദംപ്രേഷി തൻ.
- ❖ ഇംഗ്രേമിശിഹായാൽ അയയ്ക്കപ്പെട്ടവളാണ് സഭ.
- ❖ സഭയുടെ പ്രാഥമ്യവും പ്രധാനവുമായ ഭാത്യമാണ് സുവിശേഷപ്രഫേലാഷണം
- ❖ സുവിശേഷം ശ്രവിക്കുന്നവരെ അതു സീകരിക്കാൻ സന്നദ്ധ രാക്കുന്നത് പരിശുഭ്രാത്മാവാണ്.
- ❖ ഇംഗ്രേയിൽ നിന്ന് പ്രേഷിതദാത്യം സീകരിച്ച സഭ അവിടുത രക്ഷാകരപദ്ധതിയിൽ സഹകരിച്ച് മനുഷ്യരെ രക്ഷയി ലേയ്ക്കു നയിക്കുന്നതിനാൽ സഭ രക്ഷയുടെ കുദാശയാണ്.
- ❖ സകലജനതകളെയും സുവിശേഷമരിയിക്കുക, അവർക്ക് അഞ്ചാനസ്നനാനം നൽകുക, അവിടുന്ന് കല്പപിച്ചവയെല്ലാം അനുസരിക്കുവാൻ അവരെ പരിപ്പിക്കുക, അവിടുത്തെ സ്നനേഹ ത്തിനു സാക്ഷ്യം വഹിക്കുക എന്നിവയായിരുന്നു ഇംഗ്രേ ശിഷ്യരിലുടെ സഭയെ ഏല്പിച്ച ഭാത്യങ്ങൾ.

- ❖ സഭ സഭാവത്താലെ പ്രേഷിതയായതിനാൽ സഭാംഗങ്ങളെല്ലാവരും പ്രേഷിതരാണ്.

b) മനോഭാവം

- ❖ തങ്ങളുടെ പ്രേഷിതദാത്യുത്തെതക്കുറിച്ചുള്ള അവവോധം.
- ❖ മറ്റുള്ള വരുമായി ദൈവവചനം പങ്കുവയ്ക്കുവാനുള്ള താല്പര്യം.

c) ശീലം

- ❖ ഇംഗ്ലീഷായക്കുറിച്ച് മറ്റൊള്ളവരോട് പറയുന്നു.
- ❖ പ്രേഷിതപ്രവർത്തനങ്ങളുടെ വിജയത്തിനായി പ്രാർത്ഥിക്കുന്നു.

III ബോധനാപാഡികൾ

ഇംഗ്ലീഷാ ശിഷ്യരെ ദാത്യുമേൽപ്പിക്കുന്ന ദൈവവചനലാഗത്തിന്റെ ദൃശ്യാവിഷ്കരണം, പിതാവായ ദൈവം ആരംഭിച്ച പ്രേഷിതപ്രവർത്തനത്തിന്റെ തുടർച്ചയാണ് സഭയുടെ പ്രേഷിതപ്രവർത്തനം എന്നു വ്യക്തമാക്കുന്ന ചാർട്ട്, വിശുദ്ധ ശ്രമം, വത്തിക്കാൻ കൗൺസിൽ പ്രമാണരേഖകൾ.

IV പാഠാവതരണം

ഇംഗ്ലീഷാ ശിഷ്യരൂപരേ അയയ്ക്കുന്നതിന്റെ ദൃശ്യാവിഷ്കരണത്തോടെ കൂടാം ആരംഭിക്കുന്നു. ചാർട്ടിന്റെ സഹായത്തോടെ പരിശുദ്ധ ത്രിത്വത്തിലെ ഓരോ വ്യക്തിയുടെയും പ്രേഷിതത്വം വിശദമാക്കുന്നു. സഭയുടെ പ്രേഷിതത്വത്തിന്റെ അടിസ്ഥാനം, സഭാമകളുടെ പ്രേഷിതദാത്യും എന്നിവ വിശദമാക്കുന്നു.

V പാഠബന്ധിത പ്രവർത്തനങ്ങൾ

ദൈവവചനം വായിക്കാം ധ്യാനിക്കാം

കൂൺസിൽ ദൈവവചനം ധ്യാനപൂർവ്വം വായിച്ച് സന്ദേശം ഉൾക്കൊള്ളുന്നു.

ഓർമ്മിക്കാൻ ഒരു തിരുവചനം

വചനം മനസ്പാദനമാക്കുന്നു. ധ്യാനിയിൽ എഴുതിയിടുന്നു.

നമുക്കു പ്രാർത്ഥിക്കാം

ഒരുമിച്ച് പ്രാർത്ഥിക്കുന്നു. ഈ ആഴ്ചയിലെ എല്ലാ ദിവസവും ഈ പ്രർത്ഥന ചൊല്ലാൻ തീരുമാനിക്കുന്നു.

എന്ത് തീരുമാനം

മൗനമായി വായിച്ചിട്ട് തീരുമാനം ഉറക്കെ പറയുന്നു.

സദ്യോദാത്തപിതികൾ

സഭാചരിത്രത്തിൽ നവീകരണത്തിന്റെ കാര്യവീഴിയ സംഭവമായിരുന്നു രണ്ടാം വത്തികാൻ കൗൺസിൽ. ഈ കൗൺസിലിൽ പങ്ക് ടുത പിതാക്കമാർ പരിശൃംഖലാത്മാവിന്റെ പ്രകാശത്തിൽ പ്രാർത്ഥ നയും പഠനങ്ങളും ചർച്ചകളും വഴി രൂപീകരിച്ച ഒരേയൊരിക്കുന്ന പരിപാലനം ചെയ്യുന്നതാണ് ‘രണ്ടാം വത്തികാൻകൗൺസിൽ പ്രമാണരേഖകൾ’. സഭ യെ കുറിച്ചും സഭയുടെ പഠനങ്ങളെ കുറിച്ചും ആധികാരിക അറിവുനൽകുന്ന ഈ ഗ്രന്ഥം കൂട്ടികൾക്കു പരിചിതമാക്കണം എന്ന ലക്ഷ്യത്തോടെയാണ് ഈ ഭാഗം ഉൾപ്പെടുത്തിയിരിക്കുന്നത്. അതു കൊണ്ട് സാധിക്കുന്നിടത്തോളം കൗൺസിൽ ഡിക്രിയിൽ നിന്നുതന്നെ ഈ ഭാഗം വായികാൻ ശ്രദ്ധിക്കണം.

ഉത്തരം കണ്ണടത്താം

1. പേജ് 10 വണ്ണിക 1.
2. പേജ് 10 വണ്ണിക 2 മുതൽ പേജ് 12 വണ്ണിക 4 വരെയുള്ള ഭാഗങ്ങളിലെ ആശയം ചുരുക്കി എഴുതുക.
3. പേജ് 13 വണ്ണിക 2.
4. പേജ് 13 വണ്ണിക 3,4.
5. പേജ് 14 ‘എല്ലാവരും പ്രേഷിതർ’ എന്ന വണ്ണികയുടെ അവ സാന്ദരം.

VI അനുബന്ധിത പ്രവർത്തനങ്ങൾ

1. സഭ ഇന്നു നടത്തിക്കൊണ്ടിരിക്കുന്ന പ്രേഷിതപ്രവർത്തനങ്ങളുടെ രൂപ ചാർട്ട് എഴുതുക.

സുവിശേഷപ്രയോഗങ്ങൾ:

സഭയുടെ അടിസ്ഥാന ദൗത്യം

I ആമുഖം

സുവിശേഷപ്രയോഗം ഫലമായി രൂപംകൊണ്ട സഭയുടെ അടിസ്ഥാനദൗത്യം സുവിശേഷപ്രയോഗം മാണ്. പ്രയോഗംവിഷയമാക്കുന്ന ദൈവരാജ്യവും, പ്രസംഗതിലുടെയും ജീവിതസാക്ഷ്യത്തിലുടെയും പ്രവർത്തനങ്ങളിലുടെയും സുവിശേഷം പ്രയോഗം ചുമതലയിൽ സഭയിലെ ശ്രീഹരിക്കുന്നതും വിശുദ്ധരെയും പരിചയപ്പെടുത്തിക്കൊണ്ട് തങ്ങളുടെ പ്രേഷിതദർത്യത്തക്കുറിച്ചുള്ള അവബോധം കൂട്ടികളിൽ ഉണ്ടത്തുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ ഈശ്വരം തന്റെ ദൗത്യം ആരംഭിക്കുന്നത് ദൈവരാജ്യപ്രയോഗംവേതാവെയാണ്.
- ❖ ശ്രീഹരിക്കുന്ന പ്രയോഗംവേതാവായാണ് വിവിധ സഹായങ്ങൾ സഭാസമുഹങ്കൾ രൂപപ്പെട്ടത്.
- ❖ സഭയുടെ പ്രധാനദർത്യം സുവിശേഷപ്രയോഗംമാണ്.
- ❖ സഭാമകാളിക്കുന്ന മറ്റൊള്ളേണ്ടം വചനം പ്രയോഗം ചുമതലയിൽ കൊണ്ട് സഭ ഈ ദൗത്യം നിറവേറ്റുന്നു.
- ❖ ജീവിതമാതൃക വഴിയുള്ള വചനപ്രയോഗം തനിക്ക് പ്രസംഗതെത്തക്കാളും സാധീനശക്തിയുണ്ട്.
- ❖ സഭാമകാളിലൂവർക്കും സുവിശേഷപ്രയോഗത്തിനുള്ള കടമയുണ്ട്.

b) മനോഭാവം

- ❖ സുവിശ്വഷപ്രഹ്ലാഷണ ദാത്യുത്തക്കുറിച്ചുള്ള അവബോധം.
- ❖ സുവിശ്വഷത്തിനു സാക്ഷികളായി ജീവിക്കണമെന്ന ചിന്ത.

c) ശ്രീലം

- ❖ അവസരം ലഭിക്കുന്നോഴില്ലാം ദൈവവചനം പങ്കുവയ്ക്കുന്നു.
- ❖ സുവിശ്വഷപ്രഹ്ലാഷണ വിജയത്തിനായി പ്രാർത്ഥിക്കുന്നു.

III ബോധനാപാധികൾ

വിവിധ സഭാസമൂഹങ്ങളുടെയും അവിടെ വചനം പ്രഹ്ലാഷിച്ച അപ്പസ്തോലമാരുടെയും പേരുകൾ വ്യക്തമാക്കുന്ന ചാർട്ട്, വി. അൽഫോൺസാമ്മ, വാഴ്ത്തപ്പുട്ടവരായ ചാവറ കുരായാക്കോൺ ഏലിയാസച്ചൻ, മരിയം ദ്രേസ്യാ, തേവർപ്പിനിൽ കുഞ്ഞച്ചൻ, എവുപ്പാ സുാമ്മ, മദർത്തരേസ തുടങ്ങിയവരുടെ ചിത്രങ്ങൾ, വിശുദ്ധ ശ്രമം, വത്തിക്കാൻ കൗൺസിൽ പ്രമാണരേഖകൾ

IV പാഠാവത്രണം

ഇരുശോ തന്റെ സുവിശ്വഷപ്രഹ്ലാഷണം ആരംഭിക്കുന്ന വിശുദ്ധഗ്രന്ഥഭാഗം വായിച്ച് ചർച്ച ചെയ്തുകൊണ്ട് കൂണ്ട് ആരംഭിക്കുന്നു. ഇരുശോയുടെ പ്രഭോധനം സീക്രിച്ച് ലോകത്തിന്റെ വിവിധ ഭാഗങ്ങളിൽ പോയി വചനം പ്രഹ്ലാഷിച്ച ശ്രീഹന്മാരെയും അവരുടെ പ്രവർത്തനങ്ങളെയും കുറിച്ച് ചാർട്ടിന്റെ സഹായത്തോടെ വിശദീകരിക്കുന്നു. വിശുദ്ധരുടെ ചിത്രം കാണിച്ചുകൊണ്ട് അവരുടെ വചനപ്രഹ്ലാഷണ രീതി ചർച്ച ചെയ്യുന്നു. അവരെപ്പോലെ വിവിധങ്ങളായ മാർഗങ്ങളിലും വചനം പ്രഹ്ലാഷിക്കുവാനുള്ള സഭാമകളുടെ കടമവിശദമാക്കുന്നു.

V പാഠബന്ധിത പ്രവർത്തനങ്ങൾ

ഒന്നാം പാഠത്തിൽ പറഞ്ഞിക്കുന്നതുപോലെ ചെയ്യുന്നു.

എൻ്റെ തീരുമാനം

മഹമായി വായിച്ചിട്ട് തീരുമാനം ഉറക്കെ പറയുന്നു. കഴിഞ്ഞ ആഴ്ചയിലെ തീരുമാനം എങ്ങനെന്ന നടപ്പാക്കിയെന്ന് പങ്കുവയ്ക്കുന്നു.

ഉത്തരം കണ്ണടത്താം

1. പേജ് 16, 17 ലെ ആശയങ്ങൾ അടിസ്ഥാനമാക്കി എഴുതുക.

2. പേജ് 18 ‘സഭ സുവിശേഷപ്രയോഷക’ എന്ന ഭാഗം.
3. നീതിയും സമാധാനവും പരിശുദ്ധാത്മാവിലുള്ള ആനന്ദവും, രൈവഹിതം നിറവേറ്റപ്പട്ടന അവസ്ഥ.
4. പേജ് 19 വൺധിക 2,3.
5. സഭയെ നട്ടുപിടിപ്പിക്കുക, സഭാമക്കലേ വിശാസത്തിൽ ആഴ പ്ലെടുത്തുക.

VI അനുബന്ധിത പ്രവർത്തനങ്ങൾ

1. സഭയുടെ പ്രേഷിതദാത്യും വ്യക്തമാക്കുന്ന തിരുവചനങ്ങൾ കണ്ടെത്തി എഴുതുക.

3

ആദിമസഭയുടെ പ്രേഷിതചെതന്യം

I ആമുഖം

ആദിമസഭയുടെ ജീവിതഗൈശലിയേയും പ്രേഷിതചെതന്യം തെരഞ്ഞെടുക്കുന്നതിൽ അവബോധം ഉണ്ടാക്കാൻ മുഖ്യമായ പാഠ്യാട്മകമാണ് ലക്ഷ്യം.

II കുട്ടികൾ സ്വന്തമാക്കേണ്ടത്

a) ബോധ്യം

- ❖ ദൈവവചനം ശ്രവിക്കുന്നതിൽ ആദിമസഭ വളരെ താല്പര്യം പൂജാർത്ഥി.
- ❖ തിരുവചന്നാശവണ്ണത്തിലുടെ ഒരു കുട്ടായ്മയായി തീർന്ന അവർ എല്ലാം പങ്കുവയ്ക്കാൻ തയ്യാറായി.
- ❖ സുവിശേഷാധിഷ്ഠിതമായ അവരുടെ ജീവിതം അനേകരെ ക്രിസ്തുമതത്തിലേയ്ക്ക് ആകർഷിച്ചു.
- ❖ അപൂർവ്വികരണ ശക്തിക്രൈമാക്കിയ സമൂഹമായിരുന്നു അത്.
- ❖ ദിവസം മുഴുവൻ വിശുദ്ധീകരിക്കുവാൻ വിവിധ ധാരാളമായിരുന്നു അവർ പ്രാർത്ഥിച്ചിരുന്നു.
- ❖ വിശാസത്തിന്റെ പേരിൽ ചിതറിക്കപ്പെട്ടപ്പോഴും വചനം പ്രശ്നാപ്പിച്ചുകൊണ്ട് അവർ ചുറ്റി സംശയിച്ചു.

b) മനോഭാവം

- ❖ സഭാകുട്ടായ്മയിൽ നിലനിൽക്കാനുള്ള താല്പര്യം.
- ❖ സുവിശേഷാനുസൃതം ജീവിക്കാനുള്ള ശ്രദ്ധ.

c) ശീലം

- ❖ എവിടെയും കുട്ടായ്മയുടെ മനോഭാവം പൂജാർത്ഥിനു.
- ❖ മറ്റുള്ളവരുടെ ആവശ്യങ്ങളിൽ സഹായിക്കുന്നു.

III സോധനാപാധികൾ

ആദിമസഭയുടെ ചെച്ചതന്നും വ്യക്തമാക്കുന്ന ദൈവവചനങ്ങൾ രേഖപ്പെടുത്തിയ ചാർട്ട്, വിശുദ്ധ ഗ്രന്ഥം, വത്തിക്കാൻ ക്രാൺസിൽ പ്രമാണരേഖകൾ.

IV പാഠാവതരണം

പാഠപുസ്തകത്തിൽ പറഞ്ഞിരിക്കുന്ന ദൈവവചനം (അഫ്. 2: 37 -39) വായിച്ചുകൊണ്ട് കൂടാൻ ആരംഭിക്കുന്നു. അപ്പുസ്തകത്തിലും ആദിമസഭയുടെ ജീവിതശൈലിയെക്കുറിച്ചു പ്രതിപാദിച്ചിരിക്കുന്ന മറ്റ് വചനങ്ങളും കണ്ണടത്തി വായിക്കുന്നു. അതുവഴി വ്യക്തമാക്കുന്ന പ്രത്യേകതകൾ ചാർട്ടിൽ രേഖപ്പെടുത്തുന്നു. ദൈവവചനം ശ്രവിച്ചും ജീവിച്ചും പ്രഹ്ലാഡിച്ചും അപ്പാമൃഗികൾ ശുശ്രാഷ്ടയിലും ശക്തിപ്രാപിച്ചും വിശാസത്തിലും കൂട്ടായ്മയിലും വളർന്ന ആദിമസഭയെപ്പുലെ വളരുവാനുള്ള സഭാമകളുടെ കടമ വിശദമാക്കുന്നു.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 23 വണ്ണിക 2,3.
2. പേജ് 24 വണ്ണിക 2.
3. പേജ് 25.
4. പേജ് 26 വണ്ണിക 1.
5. പേജ് 26 വണ്ണിക 2.

VI അനുബന്ധിത പ്രവർത്തനങ്ങൾ

1. ആദിമസഭയുടെ സുവിശേഷ ചെച്ചതന്നും വ്യക്തമാക്കുന്ന ഏതാനും തിരുവചനങ്ങൾ ലേവനങ്ങളിൽ നിന്നും കണ്ണടത്തി എഴുതുക.

വിശ്വാസത്തിന്റെ വീരസാക്ഷികൾ

I ആമുഖം

വിശ്വാസത്തിനുവേണ്ടി ജീവൻ സമർപ്പിച്ച രക്തസാക്ഷികളുടെ ജീവിതകമാണും അതിൽനിന്നും പ്രചോദനവും ആവേശവും ഉൾക്കൊള്ളുവാനും കൂട്ടിക്കളെ പ്രാപ്തരാക്കുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്തമാക്കേണ്ടത്

a) സ്വോധ്യം

- ❖ ഹേരോദേസ് രാജാവിന്റെ കാലം മുതൽത്തെന ക്രൈസ്തവർ തങ്ങളുടെ വിശ്വാസത്തെപ്പറ്റി പീഡിപ്പിക്കപ്പെട്ടു തുടങ്ങി.
- ❖ എന്നാൽ പരിശുദ്ധാത്മാവിനാൽ നിറഞ്ഞ ഫൂട്ടിഹമാരും പിൻഗാ മികളും യീരതയോടെ ഇന്നശേയിലുള്ള വിശ്വാസം ഏറ്റുപരിഞ്ഞ് മരണംപൂർത്തിക്കി.
- ❖ അനേകർ ധഹനമതം ഉപേക്ഷിച്ച് ക്രിസ്തുമതം സീകരിച്ചതും വിജാതിയർ ക്രിസ്ത്യാനികളായതും ധഹനമരെ ചൊടിപ്പിച്ചു. രാജാ വിനെ ദേവമായി അംഗീകരിക്കാൻ ക്രിസ്ത്യാനികൾ തയ്യാറാ കാതിരുന്നതു ഭരണാധികാരികളെല്ലാം ശത്രുക്കളാക്കി. അങ്ങനെ യാണ് ക്രിസ്ത്യാനികൾ പീഡിപ്പിക്കപ്പെടാൻ തുടങ്ങിയത്.
- ❖ നീറോ ചക്രവർത്തിമുതൽ ധന്യോക്തീസ്യുന് ചക്രവർത്തിബന്ധയുള്ള രോമൻ രാജാക്കന്മാരെല്ലാം അതിക്രൂരമായ മതമർദ്ദനം നടത്തിയ വരാണ്. അതിനാൽ ഈ കാലഘട്ടത്തിൽ സഭയ്ക്ക് ധാരാളം വിശ്വാസ രക്തസാക്ഷികളെ ലഭിച്ചു. പാരസ്യ സഭയിലും ഈ കാലഘട്ടത്തിൽ അനേകം രക്തസാക്ഷികൾ ഉണ്ടായിരുന്നു.
- ❖ എ.ഡി. 313 ലെ മിലാൻ വിള്ളംബരത്തോടെയാണ് സഭയ്ക്ക് രോമാസാമാജ്യത്തിൽ സ്ഥാതന്നും ലഭിച്ചത്.
- ❖ വിശ്വാസ തോമസ്മുൻ, മാക്സില്യൻ കോർഡേ തുടങ്ങിയ വർ പിൽക്കാലങ്ങളിൽ രക്തസാക്ഷികളായവരാണ്. വിശ്വാസ

ജോൺബിട്ടോ, ദൈവസഹായംപിള്ള തുടങ്ങിയവർ ഭാരത തിരിലെ രക്തസാക്ഷികളാണ്.

- ❖ മതപീഡനങ്ങൾ സഭയെ തളർത്തുകയല്ല വളർത്തുകയാണു ചെയ്തത്.

b) മനോഭാവം

- ❖ കൈകൾവിശ്വാസത്തിൽ അഭിമാനം.
- ❖ സഭയിൽ രക്തസാക്ഷിത്വം വരിച്ചവരോട് ആദരവും സന്നേഹവും.

c) ശീലം

- ❖ വിശ്വാസം സംരക്ഷിക്കുന്നതിനു വേണ്ടി എന്തു ക്ഷേഖവും ഏറ്റെ കൂക്കാനുള്ള സന്നദ്ധത.
- ❖ രക്തസാക്ഷികളുടെ ജീവിതകമകൾ വായിക്കുന്നു.

III സ്വാധനാപാധികൾ

ആദിമസഭ നേരിട്ട് പീഡനങ്ങളെ കാണിക്കുന്ന ചിത്രങ്ങൾ, രക്ത സാക്ഷികളുടെ ജീവചർത്രങ്ങൾ/ അവരെക്കുറിച്ചുള്ള സി.ഡി, വിശുദ്ധ ശ്രമമം, വത്തിക്കാൻ കൗൺസിൽ പ്രമാണരേഖകൾ

IV പാഠാവതരണം

രക്തസാക്ഷികളെക്കുറിച്ചുള്ള സി.ഡി അവതരിപ്പിച്ചോ ജീവചർത്രം വായിച്ചുകൊണ്ടോ ക്ലാസ് ആരംഭിക്കുന്നു. ശ്രീഹന്മാരുടെ കാലം മുതൽ സഭ നേരിട്ട് പീഡനങ്ങൾ ചർച്ച ചെയ്യുന്നു. ഇംഗ്ലീഷിലുള്ള വിശ്വാസം തൃജിച്ചാൽ കിട്ടാമായിരുന്ന താൽക്കാലിക നേട്ടങ്ങളെക്കാൾ നിത്യസഭാഗ്രഹത്തിനായി വിശ്വാസം ഏറ്റുപറഞ്ഞ് വീരമുത്യു വരിച്ച രക്തസാക്ഷികളെക്കുറിച്ചുള്ള ദൃശ്യാവതരണമോ, കമാപ്പസംഗങ്ങളോ അവതരിപ്പിക്കാം..

V പാഠാവധിയിൽ പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണെത്താം

1. പേജ് 30 വണ്ണിക 2,3.
2. പേജ് 31 വണ്ണിക 2,3.
3. പേജ് 32, 33.
4. പേജ് 34 വണ്ണിക 2.
5. പേജ് 35 വണ്ണിക 2,3.

VI അനുബന്ധിൽ പ്രവർത്തനങ്ങൾ

1. നിങ്ങൾക്കിഷ്ടപ്പെട്ട ഏതെങ്കിലുമാരു രക്തസാക്ഷിയുടെ ജീവി തകമ വായിച്ചുശേഷം ഒരു അനുമോദനക്കുറിപ്പു തയ്യാറാക്കുക.

5

സത്യവിശ്വാസ സംരക്ഷകൾ

I ആമുഖം

സഭയുടെ വിശ്വാസം പതിപ്പിക്കുവാനും തെറ്റായ പ്രബോധനങ്ങളെ തിരുത്തുവാനും വേണ്ടി അധ്യാനിച്ച് വിശ്വാസംസംരക്ഷകരെക്കുറിച്ച് അനിയുവാനും അവരോടുള്ള ആദരവും സ്നേഹവും വളർത്തുവാനും കൂട്ടിക്കൊള്ളുകയാണ് ഈ പാതയിൽ ലക്ഷ്യം.

II കൂട്ടികൾ സ്വന്മാക്ഷണിക്കൽ

a) ബോധ്യം

- ❖ സത്യവിശ്വാസത്തിൽ ഉറവിടങ്ങൾ വിശ്വാസ ഗ്രന്ഥവും പാര സ്വരൂപങ്ങളുമാണ്.
- ❖ അതു വ്യാവ്യാമിക്കാനും പതിപ്പിക്കാനുമുള്ള അധികാരവും അവകാശവും സഭയ്ക്കുള്ളതാണ്.
- ❖ എന്നാൽ സഭയുടെ പഠനങ്ങൾക്കെതിരായ പാശ്ചായതകൾ സഭയുടെ ആരംഭകാലം മുതൽത്തെന്ന ഉണ്ഡായിരുന്നു.
- ❖ രണ്ടാം നൂറ്റാണ്ടിൽ ക്രിസ്തുമതത്തിനെതിരായി ഉയർന്നു വന്ന ആരോപനങ്ങൾക്കും ഭീഷണികൾക്കും എതിരായി സത്യ വിശ്വാസം സംരക്ഷിക്കുവാൻ ഏഴുതുകയും പ്രവർത്തിക്കുകയും ചെയ്തവരാണ് വിശ്വാസംരക്ഷകൾ.
- ❖ ആദ്യത്തെ ഏഴു നൂറ്റാണ്ടുകളിൽ ജീവിച്ചിരുന്നവരും സഭ ഒരേയോഗികമായി അംഗീകരിച്ചിട്ടുള്ളവരും സഭയ്ക്ക് ആധികാരികപ്രഭോധനം നൽകിയിട്ടുള്ളവരുമായ വിശ്വാസാർത്ഥക ഭൗതിക സഭാപിതാക്കന്മാർ എന്നു പറയുന്നത്.
- ❖ മൂവാം സത്യവിശ്വാസത്തോടു പുലർത്തിയ വിശ്വസ്തതയും അടുത്ത തലമുറയ്ക്ക് അതുപകർന്നു നൽകാൻ കാണിച്ച ശ്രദ്ധയും അനുകരണീയമാണ്.

b) മനോഭാവം

- ❖ ക്രൈസ്തവവിശ്വാസത്തിൽ നിലനിൽക്കാനുള്ള ശ്രദ്ധയും താല്പര്യവും.
- ❖ സഭാപിതാക്കമൊരോടും വിശ്വാസസംരക്ഷകരോടും ആദരവും സ്വന്നേഹവും.

c) ശ്രീലം

- ❖ സത്യവിശ്വാസത്തക്കുറിച്ച് പരിക്കുവാനുള്ള നിഷ്ഠം.
- ❖ സഭാപിതാക്കമൊരുടെ വചനങ്ങൾ വായിക്കുന്നു.

III ബോധനോപാധികൾ

സഭാപിതാക്കമൊരുടെയും വിശ്വാസസംരക്ഷകരുടെയും ചിത്രങ്ങൾ, ജീവചർത്രങ്ങൾ, വിശ്വാസ ഗ്രന്ഥം, വത്തിക്കാൻ കൗൺസിൽ പ്രമാണരേഖകൾ

IV പാഠാവത്രരണം

ഇന്നു സഭ നേരിട്ടുകൊണ്ടിരിക്കുന്ന അബദ്ധപ്രബന്ധാധനങ്ങളെ കുറിച്ച് ചർച്ചചെയ്തുകൊണ്ട് കൂടാൻ ആരംഭിക്കുന്നു. ആദിമസഭയുടെ കാലം മുതൽ ഈ പ്രതിഭാസം ഉണ്ടായിരുന്നുവെന്നും അന്ന് സഭാതന യർ അതിനെ എങ്ങനെ യിരിതയോടെ അതിജീവിച്ചുവെന്നും മനസ്സിലാക്കുന്നിടത്തോളം അവരുടെ ചിത്രങ്ങൾ കാണിക്കുന്നത് നല്ലതാണ്.

V പാഠാവസ്ഥയിൽ പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 38 വണ്ണിക 1.
2. പേജ് 39 അവസാന വണ്ണിക.
3. പേജ് 40 വണ്ണിക 3.
4. പേജ് 42 വണ്ണിക 2.
5. പേജ് 41 വണ്ണിക 3.

VI അനുബന്ധിത പ്രവർത്തനങ്ങൾ

1. സഭയുടെ പഠനങ്ങൾക്കെതിരായി പെന്തക്കോസ്റ്റതൽ സമൂഹങ്ങൾ നൽകിക്കൊണ്ടിരിക്കുന്ന തെറ്റായ പഠനങ്ങൾ ഏതെല്ലാ മെന്നു ചർച്ചചെയ്ത് അവയ്ക്കുള്ള മറുപടി കണ്ണടത്തി എഴുതുക.

6

വചനാനുസ്യതം ജീവിച്ചവർ

I ആമുഖം

ദൈവവചനം അനുസരിച്ച് ജീവിച്ച് പരിപൂർണ്ണതയിലെത്തിയ പരിശുദ്ധ അമ്മയേയും വിശുദ്ധാത്മാക്കലേയും പരിചയപ്പെടുത്തിക്കൊണ്ട് അവരെപ്പോലെ വചനാനുസ്യതം ജീവിക്കാൻ കൂട്ടിക്കളെ പ്രാപ്തരാക്കുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ ദൈവവചനം സ്വീകരിച്ച് അതിന്റെ പൂർണ്ണതയിൽ ജീവിച്ച വ്യക്തിയാണ് പരിശുദ്ധ മരിയാം.
- ❖ ദൈവവചന പ്രഭോപാഷണത്തിലുടെ സഭാസമുഹങ്ഗൾക്കു രൂപം നൽകിയും വചനത്തിനു സാക്ഷികളാക്കാൻ ജീവൻവെ ടിണ്ടും ശ്രീഹന്മാർ വിശുദ്ധരായി.
- ❖ വചനം സ്വീകരിച്ച് മാനസാന്തരത്തിലേയ്ക്കു കടന്നുവന്നവരും, മാതൃകയിലുടെയും പ്രഭോപാഷണങ്ങളിലുടെയും വചനത്തിനു സാക്ഷ്യംവഹിച്ചു വിശുദ്ധരായവരുമായ സഭാ മകൾ ഇടും ഒരു നീണ്ട നിരതനെ നമുക്കുണ്ട്.
- ❖ അജപാലകരായ മെത്രാമാരും വൈദികരും കൂദാശകളുടെ പരികർമ്മത്തിലുടെയും ദൈവവചനപ്രഭോപാഷണങ്ങളിലുടെയും സഭാമകക്കെ വിശുദ്ധിയിൽ വളർത്താൻ നിയോഗിക്കപ്പെട്ടവരാണ് .
- ❖ അനുസരണം, ബേഹചര്യം ഭാരിദ്വ്ಯം എന്നീ സുവിശേഷമുല്യങ്ങൾ പ്രത്യേകമാംവിധം അനുംതിക്കാൻ വ്രതമെടുത്തവരാണ് സമർപ്പിതര്.

- ❖ എല്ലാ പ്രവൃത്തികളും വഴി ആത്മീയ ബലികളർപ്പിക്കാനും ലോകമെങ്ങും ക്രിസ്തുവിനു സാക്ഷ്യം വഹിക്കുവാനും അല്ലെങ്കിൽ വിജിക്കപ്പെട്ടിരിക്കുന്നു.

b) മനോഭാവം

- ❖ ദൈവവചനത്തിനു സാക്ഷ്യം വഹിക്കാൻ താൻ കടപ്പെട്ടിരിക്കുന്നു എന്ന ചിത്തം.
- ❖ വചനപ്രശ്നേഖണ്ടത്തിനുള്ള വേദികൾ ഉപയോഗപ്പെടുത്താനുള്ള ശ്രദ്ധ.

c) ശീലം

- ❖ ദൈവവചനം പകുവയ്ക്കാനും അതിനു സാക്ഷ്യം വഹിക്കാനും ലഭിക്കുന്ന വേദികൾ ശ്രദ്ധയോടെ പ്രയോജനപ്പെട്ടു തിരുന്നു.
- ❖ ദൈവവചനപ്രശ്നേഖണ്ടത്തിന്റെ ശക്തമായ സാക്ഷ്യം തന്നെ യാകുന്ന സഭയുടെ ജീവകാരുണ്യപ്രവർത്തനങ്ങളിൽ പകുചേരുന്നു.

III ബോധനോപാധികൾ

സഭയിൽ പരിശുദ്ധപിതാവും മെത്രാന്മാരും വൈദികരും സമർപ്പിതരും അത്മായരും ചെയ്യുന്ന വചനപ്രശ്നേഖണ്ടതിന്റെയും ജീവകാരുണ്യ പ്രവൃത്തികളുടെയും ചിത്രങ്ങൾ, പത്രവാർത്തകൾ, വിശുദ്ധരുടെ ജീവചർത്തങ്ങൾ, വിശുദ്ധ ഗ്രന്ഥം, വത്തിക്കാൻ കൗൺസിൽ പ്രമാണരേവകൾ

IV പാഠവത്രരണം

വൈദികരോ, സമർപ്പിതരോ, അത്മായരോ ചെയ്തുകൊണ്ടിരിക്കുന്ന ജീവകാരുണ്യ പ്രവർത്തനങ്ങളെക്കുറിച്ചുള്ള പത്രവാർത്തകൾ ചർച്ചചെയ്തുകൊണ്ട് കൂടാൻ ആരംഭിക്കാം. പരിശുദ്ധ അമ്മയും വിശുദ്ധാത്മാകളും വചനാനുസൃതം ജീവിക്കാൻ അനുഭവിച്ച ക്ഷേമങ്ങൾ കൂടികളെക്കൊണ്ട് അഭിനന്ധിപ്പിക്കാം. സഭ ഈന്നു നടത്തിക്കൊണ്ടിരിക്കുന്ന ജീവകാരുണ്യപ്രവർത്തനങ്ങളെക്കുറിച്ച് അവബോധം ജനിപ്പിക്കാൻ അവയുടെ ചിത്രങ്ങൾ കാണിക്കുകയോ സ്ഥലങ്ങൾ സന്ദർശിക്കുകയോ ചെയ്യാം.

V പാംബസിത് പ്രവർത്തനങ്ങൾ

രണ്ടാം പാടത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 44 വണ്ണിക 2.
2. പേജ് 45 വണ്ണിക 2.
3. പേജ് 45 വണ്ണിക 4.
4. പേജ് 48 വണ്ണിക 1.
5. പേജ് 49.

VI അനുബസിത് പ്രവർത്തനങ്ങൾ

1. നിങ്ങൾക്ക് വചനാനുസൃതം ജീവിക്കാൻ കേൾശം സഹിക്കേണ്ടി വന്ന ഏതെങ്കിലുമൊരു സന്ദർഭം എഴുതുകയോ കൂടുകാരുമായി പകുവയ്ക്കുകയോ ചെയ്യുക.

പ്രോഫിതപ്രവർത്തനമാർഗങ്ങൾ

I ആമുഖം

സഭയുടെ പ്രോഫിതപ്രവർത്തനങ്ങളുടെയെല്ലാം അടിസ്ഥാനവും മാതൃകയും ഈശ്വരായുടെ പ്രോഫിതത്വമാണ്. പ്രാർത്ഥന, പ്രശ്നം, ഷണം, സേവനം, സഹനം എന്നീ മാർഗങ്ങളിലുടെയാണ് സദ പ്രധാനമായും തന്റെ പ്രോഫിതദാത്യും നിർവ്വഹിക്കുന്നത്. ഈ നാലു മേഖലകളിലുടെയും വിശുദ്ധരായവരെ പരിചയപ്പെടുത്തി അതുപോലെ യുള്ള ഒരു ആദ്ധ്യാത്മികത സ്വന്തമാക്കാൻ കൂട്ടികളെ സഹായിക്കുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ സഭയുടെ പ്രോഫിതപ്രവർത്തനങ്ങളുടെയെല്ലാം ലക്ഷ്യം ലോകത്തിന്റെ അതിർത്തികൾവരെ ദൈവരാജ്യം സ്ഥാപിക്കുക എന്നതാണ്.
- ❖ പ്രാർത്ഥന, പ്രശ്നം, ഷണം, സേവനം, സഹനം എന്നീ മാർഗങ്ങളിലുടെയാണ് സദ പ്രധാനമായും തന്റെ പ്രോഫിതദാത്യും നിർവ്വഹിക്കുന്നത്.
- ❖ ഓരോ മാർഗത്തിലുടെയും വിശുദ്ധരായ അനേകം മാതൃകകൾ സഭയിലുണ്ട്.
- ❖ വിശുദ്ധ കൊച്ചുത്തേസ്യായും വാഴ്ത്തപ്പെട്ട എവുപൊസ്യാമ്മയും പ്രാർത്ഥനയുടെ പ്രോഫിതരായും വാഴ്ത്തപ്പെട്ടവരായ ചാവറകുരുക്കോൺ ഏലിയാസചുനും തേവർപറിപിൽ കുഞ്ഞചുനും പ്രശ്നം ഷണത്തിന്റെ പ്രോഫിതരായും വാഴ്ത്തപ്പെട്ട മദർത്തരേസ സേവനത്തിന്റെ പ്രോഫിതരായും വിശുദ്ധ അൽഫോൺസാമ്മയും വാഴ്ത്തപ്പെട്ട മരിയം ത്രേസ്യായും സഹനത്തിന്റെ പ്രോഫിതരായും അറിയപ്പെടുന്നു.

b) മനോഭാവം

- ❖ പ്രേഷിതപ്രവർത്തനങ്ങളിൽ പക്ഷുചേരാനുള്ള താൽപര്യം.
- ❖ പ്രേഷിതപ്രവർത്തനത്തിനുള്ള വേദികൾ പലതുണ്ട് എന്ന തിരിച്ചറിവ്.

c) ശീലം

- ❖ നാലു മാർഗ്ഗങ്ങളിൽ എത്തക്കില്ലെമാക്കു സന്ദർഭാനുസരണം ഉപയോഗിച്ച് സഭയുടെ പ്രേഷിതപ്രവർത്തനങ്ങളിൽ പക്ഷുചേരുന്നു.

III ബോധനോപാധികൾ

വിശുദ്ധരുടെ ചിത്രങ്ങൾ, ജീവചർത്തങ്ങൾ, വിശുദ്ധ ശ്രീമം, വത്തികാൻ കൗൺസിൽ പ്രമാണരേഖകൾ.

IV പാഠാവതരണം

വിശുദ്ധരുടെ ചിത്രങ്ങൾ കാണിച്ചുകൊണ്ട് ഓരോരുത്തരും എത്തുമേഖലകളിലാണു പ്രശസ്തരായിരിക്കുന്നത് എന്നു ചർച്ച ചെയ്യുന്നു. അവയുടെ വെളിച്ചത്തിൽ അവരെ ശൃംഗാര തിരിച്ചെഴുതുന്നു. പ്രേഷിത പ്രവർത്തനത്തിനുള്ള മാർഗ്ഗങ്ങൾ വിവിധങ്ങളാണെന്നും അവയെല്ലാം വിശുദ്ധി പ്രാപിക്കാൻ സഹായകമാണെന്നും വിശദമാക്കുന്നു. സഭയും നടത്തിക്കാണഡിരിക്കുന്ന ജീവകാരുണ്യപ്രവർത്തനങ്ങളെക്കുറിച്ച് അവബോധം ജനിപ്പിക്കാൻ അവയുടെ ചിത്രങ്ങൾ കാണിക്കുകയോ സഹായകയോ ചെയ്യാം.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണാട്ടന്ത്രം

1. പേജ് 52 വണ്ണിക 1.
2. പേജ് 52 പ്രാർത്ഥനയുടെ പ്രേഷിതത്വം എന്ന തലക്കെട്ടിനുതാഴെ.
3. പേജ് 56 വണ്ണിക 3.
4. പേജ് 54 സേവനത്തിന്റെ പ്രേഷിതത്വം.
5. പേജ് 54 വണ്ണിക 1,2.

VI അനുബന്ധിത പ്രവർത്തനങ്ങൾ

1. പാഠത്തിൽ പറഞ്ഞിരിക്കുന്ന നാലുമാർഗ്ഗങ്ങളിലുടെ വിശുദ്ധരായ മറ്റു വിശുദ്ധരുടെ പേരുകൾ ശേഖരിക്കുക.

സഭയും ജീവകാരുണ്യപ്രവർത്തനങ്ങളും

I ആമുഖം

ഇന്നശോഡെ അനുകരിച്ച് സഭ ചെയ്യുന്ന ജീവകാരുണ്യപ്രവർത്തനങ്ങൾ ഏതെല്ലാമാണെന്ന് മനസ്സിലാക്കാനും അവയോടു സാധിക്കുന്ന വിധത്തിലെല്ലാം സഹകരിക്കുവാനും കൂട്ടികളെ പ്രചോദിപ്പിക്കുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ സഭയുടെ ജീവകാരുണ്യപ്രവർത്തനങ്ങളുടെയെല്ലാം മാതൃക ഇന്നശോധാണ്ട്.
- ❖ സ്വന്തപരത്തിലും പ്രവർത്തനനിരതമാകുന്ന വിശ്വാസമാണ് ഇതിലും പ്രകടമാകുന്നത്.
- ❖ അനാമർ, വയോവ്യുഡർ, രോഗികൾ, മരണാസനർ, അംഗ വൈകല്യമുള്ളവർ, ബുദ്ധിമാന്യം ഉള്ളവർ, മാനസികരോഗികൾ, ചൂഷണത്തിനിരയാകുന്നവർ, എഴിയൻ്റെ രോഗികൾ തുടങ്ങി സമൂഹത്തിലെ അവഗണിക്കപ്പെട്ടവരും വേദനിക്കുന്നവരുമായ എല്ലാവരെയും സഭ സഹായിക്കുന്നു.
- ❖ പ്രാർത്ഥച്ചും, ചെറിയ ത്യാഗങ്ങളിലും സന്ധാരിക്കുന്ന പണം സംഭാവന ചെയ്തും ആത്മരാലയങ്ങളും അതുപോലെയുള്ള മറ്റു സ്ഥാപനങ്ങൾ സന്ദർശിച്ചും നമ്മക്കും സഭയുടെ ജീവകാരുണ്യപ്രവർത്തനങ്ങളിൽ പങ്കുചേരാം.

b) മനോഭാവം

- ❖ സമൂഹത്തിൽ അവഗണിക്കപ്പെട്ടവരോട് പരിഗണന.
- ❖ അവരെ ഏതെങ്കിലുമൊക്കെ വിധത്തിൽ സഹായിക്കാനുള്ള സന്നദ്ധത.

c) ശീലം

- ❖ സമൂഹത്തിൽ പിന്നോക്കാവസ്ഥ പുലർത്തുന്നവരെ പ്രത്യേകമായി പരിഗണിക്കുന്നു.
- ❖ അവരെ സഹായിക്കാൻ മുൻകൊക്കേ എടുക്കുന്നു.

III ബോധനാപാധികൾ

സഭയുടെ ജീവകാരുണ്യപ്രവർത്തനങ്ങൾ അടങ്കിയ ചാർട്ട്, ദുരിതമനുഭവിക്കുന്നവരെക്കുറിച്ചുള്ള പ്രത്വാർത്തകൾ, വിശുദ്ധ ഗ്രന്ഥം, വത്തിക്കാൻ കൗൺസിൽ പ്രമാണരേഖകൾ

IV പാഠാവത്രണം

എത്തെങ്കിലും തരത്തിൽ ദുരിതമനുഭവിക്കുന്നവരെക്കുറിച്ചുള്ള പത്രവാർത്ത ചർച്ച ചെയ്തുകൊണ്ട് കൂടാൻ ആരംഭിക്കാം. സഭയുടെ ജീവകാരുണ്യ പ്രവർത്തന മാർഗങ്ങൾ വിവരിക്കുന്നു. ക്ഷേണമനുഭവിക്കുന്ന എല്ലാ വിഭാഗങ്ങൾക്കും വേണ്ടി സഭ ഇന്നു നടത്തിക്കൊണ്ടിരിക്കുന്ന ജീവകാരുണ്യപ്രവർത്തനങ്ങളെക്കുറിച്ച് അവബോധം ജനിപ്പിക്കാൻ അവയുടെ ചിത്രങ്ങൾ കാണിക്കുകയോ സ്ഥലങ്ങൾ സന്ദർശിക്കുകയോ ചെയ്യാം.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 60 വണ്ണിക 3.
2. പേജ് 62 സഭയുടെ പ്രഭോധനം എന്ന തലക്കെട്ടിനുതാഴെ.
3. പേജ് 61 വണ്ണിക 2.
4. പേജ് 62 സഭയുടെ പ്രഭോധനം എന്ന വണ്ണികയുടെ അവസാനം.
5. പേജ് 62 അവസാന വണ്ണിക

VI അനുബന്ധിത പ്രവർത്തനങ്ങൾ

1. സഭയുടെ ഏതെങ്കിലുംമൊരു ജീവകാരുണ്യസ്ഥാപനം സന്ദർശിച്ച് അവരെ ഏതെല്ലാം വിയത്തിൽ സഹായിക്കാൻ സാധിക്കുമെന്നു കണ്ണടത്തി അതിനുസരിച്ച് പ്രവർത്തിക്കുക.

പ്രേഷിതപ്രവർത്തനത്തിന്റെ നൂതനാലിമുഖ്യങ്ങൾ

I ആമുഖം

മിശ്രഹായുടെ തുടർച്ചയും ഭാത്യവാഹകയുമായ സദ മനുഷ്യൻ്റെ സമഗ്രവികസനം ലക്ഷ്യമാക്കിയാണ് അധ്യാനിക്കുന്നത്. അധ്യാനിക ലോകത്തിന്റെ മനസാക്ഷിയാണെവർ. ഈ ലക്ഷ്യം സാധിക്കുന്നതിനായി സദ കൈക്കൊണ്ടിരിക്കുന്ന വിവിധ മേഖലകൾ മനസിലാക്കി അവയോടു സഹകരിക്കുവാൻ കൂട്ടികളെ സഹായിക്കുകയാണ് ഈ പാതയിൽ ലക്ഷ്യം.

II കൂട്ടികൾ സ്വന്നമാക്കേണ്ടത്

a) ബോധ്യം

- ❖ മിശ്രഹായുടെ തുടർച്ചയും ഭാത്യവാഹകയുമാണ് സദ.
- ❖ സദ മനുഷ്യൻ്റെ സമഗ്രപുരോഗതിക്കുവേണ്ടിയാണ് യത്കി ക്കുന്നത്.
- ❖ ഇതിനായി അവർ സ്വീകരിച്ചിരിക്കുന്ന മാർഗങ്ങൾ നിരവധി യൂണിക്സ്.
- ❖ വിദ്യാഭ്യാസം, മാധ്യമപ്രേഷിതത്യം, രാഷ്ട്രീയം, കലാ സാഹിത്യ സാംസ്കാരിക മേഖലകൾ, പരിസ്ഥിതിസംരക്ഷണം, സാമൂഹികതിനുകൾക്കെതിരെയുള്ള പ്രവർത്തനങ്ങൾ എന്നിവയ്ക്ക് ഈന്ന് സദ പ്രത്യേക ഉള്ളംഗൾ കൊടുക്കുന്നു.

b) മനോഭാവം

- ❖ സദയുടെ ഭാത്യങ്ങളിൽ അഭിമാനം.
- ❖ സാധിക്കുന്ന വിധത്തിലെല്ലാം അവയോടു സഹകരിക്കാനുള്ള സന്നദ്ധത.

C) ശീലം

- ❖ ലോകത്തിൽ നടക്കുന്ന തിരുക്കള്ളാട്ടും സംഭവങ്ങള്ളാട്ടും സഭ എങ്ങനെയാണു പ്രതികരിക്കുന്നതെന്നു ശ്രദ്ധിക്കുന്നു.
- ❖ അതിനുസ്യൂതമായ തീരുമാനങ്ങൾ എടുത്തു പ്രവർത്തിക്കുന്നു.

III ബോധനോപാധികൾ

കമ്പ്യൂട്ടർ, റ്റി.വി തുടങ്ങിയ ആധുനിക മാധ്യമങ്ങൾ/ അവയുടെ ചിത്രങ്ങൾ, ക്രിസ്തീയ കലാ സാഹിത്യങ്ങളുടെ സി.ഡി, വിശുദ്ധ ശ്രന്ദം, വത്തിക്കാൻ കൗൺസിൽ പ്രമാണരേഖകൾ

IV പാഠാവതരണം

വിവിധമാധ്യമങ്ങളിലൂടെ പ്രേഷിതപ്രവർത്തനം ചെയ്യാനുള്ള മാർഗങ്ങൾ ചർച്ചചെയ്തുകൊണ്ട് കൂടാൻ ആരംഭിക്കുന്നു. മുല്യമുള്ള ഏതെങ്കിലും കലാരൂപത്തിലൂടെ ഒരു ബൈബിൾ സന്ദേശം അവതരിപ്പിക്കാം. അവയുടെ ഫലഭായകത്വത്തെക്കുറിച്ചു ചർച്ചചെയ്യാം

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 65 രെംബു അവസാനം.
2. പേജ് 66 വണ്ണിക 2.
3. പേജ് 66 വണ്ണിക 4 മുതൽ.
4. പേജ് 67 വണ്ണിക 2 മുതൽ.
5. പേജ് 69 അവസാന വണ്ണിക.

VI അനുബന്ധിത പ്രവർത്തനങ്ങൾ

1. സഭയുടെ വിവിധങ്ങളായ പ്രേഷിത മേഖലകളെ കാണിക്കുന്ന ചാർട്ട് തയ്യാറാക്കുക.

10

സീറോമലബാർ സഭയും പ്രേഷിതപ്രവർത്തനങ്ങളും

I ആമുഖം

മാർത്തേതാമാസ്ട്രീഹായിൽനിന്നു വിശ്വാസം സീകരിച്ച മാർത്തേതാ മാക്രിസ്ത്യാനികളുടെ പ്രേഷിതതൈക്ഷണതയെക്കുറിച്ച് കൂട്ടികൾക്ക് അറിവുനൽകുകയും പ്രേഷിതപ്രവർത്തനത്തിനുള്ള ആവേശം കൂട്ടി കളിലേത്ത് കു പകരുകയുമാണ് ഈ പാംത്തിരൻ ലക്ഷ്യം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ മാർത്തേതാമാസ്ട്രീഹായുടെ സുവിശേഷപ്രശ്നങ്ങൾപറമായി രൂപപ്പെട്ട ക്രൈസ്തവ സഭ മാർത്തേതാമാ നസാനികൾ എന്ന പേരിൽ കേരളത്തിൽ ശക്തിയാർജിച്ചു വളർന്നു.
- ❖ മാർത്തേതാമാക്രിസ്ത്യാനികൾ തങ്ങളുടെ വിശ്വാസാധിഷ്ഠിതമായ ജീവിതംകൊണ്ട് പ്രേഷിതരായിരുന്നു.
- ❖ 1923 ഡിസംബർ 21 ന് പതിനൊന്നാം പീയുസ് മാർപ്പാപ്പ് സീറോ മലബാർ ഹയറാർക്കി സ്ഥാപിച്ചു.
- ❖ അതിനുശേഷം സീറോമലബാർസഭയ്ക്ക് ധാരാളം രൂപതകളും അതിരുപതകളും ഉണ്ടായി.

b) മനോഭാവം

- ❖ സീറോമലബാർസഭയുടെ വളർച്ചയിൽ അഭിമാനം.
- ❖ മിഷൻരൂപതകളെ പ്രാർത്ഥനവഴിയും സംഭാവനകൾ നൽകിയും സഹായിക്കാനുള്ള സന്നദ്ധത.

c) ശീലം

- ❖ സീറോമലബാർസഭയ്ക്കുവേണ്ടി എന്നും പ്രാർത്ഥിക്കുന്നു.
- ❖ മിഷൻപ്രവർത്തനങ്ങളെ സഹായിക്കുന്നു.

III ബോധനാപാധികൾ

സീറോമലബാർസഭയുടെ രൂപതകൾ അടയാളപ്പെടുത്തിയ മാപ്പ്, വിശുദ്ധ ശന്മം, വത്തികാൻ കൗൺസിൽ പ്രമാണരേഖകൾ

IV പാഠാവതരണം

തോമാസ്ഫോയുടെ പ്രേഷിതതൈക്ഷണതരയക്കുറിച്ചു ചർച്ച ചെയ്തുകൊണ്ട് കൂസ് ആരംഭിക്കാം. ഒന്നാം നൂറ്റാണ്ടിൽ ഭാരതത്തിൽ നിലനിന്നിരുന്ന മതങ്ങളുടെ അവരുടെയിടയിൽ മാർത്തോമാ ക്രിസ്ത്യാനികൾക്കുണ്ടായിരുന്ന സ്ഥാനത്തെക്കുറിച്ചും പാഠപുസ്തകത്തെ ആധാരമാക്കി ചർച്ച ചെയ്യാം. ഏതെങ്കിലും മിഷനറി വൈദികനെയോ, വിദേശത്തു ജോലിചെയ്യുന്ന സീറോമലബാർസഭക്കു ഒരു കൗൺസിൽ അവരുടെ വിശാസാനുഭവം പങ്കുവയ്ക്കുന്നത് നന്ദായിരിക്കും.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരാ കബിഡത്തോം

1. പേജ് 73-75ആം ആശയം.
2. പേജ് 75 സഭയുട മിഷൻ രൂപതകൾ എന്ന വണ്ഡിക.
3. പേജ് 76 വണ്ഡിക 1.
4. പേജ് 76 വണ്ഡിക 2 മുതൽ 4 വരെ.
5. പേജ് 77 വണ്ഡിക 1.

VI അനുബന്ധിത പ്രവർത്തനങ്ങൾ

1. സീറോമലബാർ സഭയുടെ രൂപതകളും അവയുടെ വൈദികമേഖലയുടെ പേരുകളും കാണിക്കുന്ന ചാർട്ട് തയ്യാറാക്കുക.

പ്രേഷിതത്വം കുടുംബജീവിതത്തിലുടെ

I ആമുഖം

കുടുംബം ദൈവസ്ഥാപിതമാണെന്നും കുടുംബം പുലർത്തേണ്ട പ്രേഷിതത്വം എന്നൊക്കെയാണെന്നുമുള്ള അറിവ് കൂട്ടികളിലേയ്ക്കു പകരുകയാണ് ഈ പാഠത്തിന്റെ ലക്ഷ്യം.

II കൂട്ടികൾ സ്വന്നമാക്കേണ്ടത്

a) ബോധ്യം

- ❖ കുടുംബം ദൈവസ്ഥാപിതമാണ്.
- ❖ കുടുംബാംഗങ്ങൾ തമിലുള്ള സ്നേഹവും എല്ലാവരും ചേർന്നുള്ള പ്രാർത്ഥനയും വഴി കുടുംബം ഒരു ദൈവാലയ മാക്കി മാറ്റണം.
- ❖ കുടുംബാംഗങ്ങൾ ഒന്നിച്ചീരുന്നു വചനം പതിക്കണം.
- ❖ മക്കളോട് ആദ്യമായി വിശ്വാസം പ്രസംഗിക്കേണ്ടവരും അവരെ വിശ്വാസം പതിപ്പിക്കേണ്ടവരും മാതാപിതാക്കളാണ്.
- ❖ സ്നേഹത്തിലധിഷ്ഠിതമായ ഭാസ്യത്യജീവിതം, കൂട്ടികളുടെ ക്രിസ്തീയ രൂപീകരണം, കൂദാശകളിലുള്ള പകാളിത്തം, പ്രാർത്ഥന, ജീവിതസാക്ഷ്യം, പരസ്നേഹപ്രവർത്തനങ്ങൾ തുടങ്ങിയവയാണ് കുടുംബത്തിന്റെ പ്രധാന പ്രേഷിതപ്രേ വർത്തന മാർഗങ്ങൾ.

b) മനോഭാവം

- ❖ കുടുംബപ്രാർത്ഥനയോടും വചനപാരായ സന്തോഷം താല്പര്യം.
- ❖ തങ്ങളുടെ കുടുംബങ്ങൾ മാതൃകാകൂടുംബങ്ങളാക്കണമെ നുള്ള താല്പര്യം.

c) ശീലം

- ❖ കുടുംബപ്രാർത്ഥനകൾക്കും ദൈവവചനവായനയ്ക്കും നേതൃത്വം നൽകുന്നു.
- ❖ കുടുംബബന്ധങ്ങളെ ആദരിക്കുന്നു.

III സോധനാപാഡികൾ

കുടുംബാംഗങ്ങളാരുമിച്ച് പ്രേഷിതപ്രവർത്തനം നടത്തുന്നതിനെക്കുറിച്ചുള്ള പത്രവാർത്തകൾ, വിശ്വാസ ശ്രമം, വത്തികാൻ കൗൺസിൽ പ്രമാണരേഖകൾ

IV പാഠാവത്രണം

എത്തക്കില്ലുമൊരു കുടുംബം നടത്തുന്ന പ്രത്യേക പ്രേഷിതപ്രവർത്തനത്തിനെക്കുറിച്ചുള്ള പത്രവാർത്ത ചർച്ച ചെയ്തുകൊണ്ട് കൂടാൻ ആരംഭിക്കാം. കുടുംബത്തിലെ പ്രാർത്ഥന, ദൈവവചനപാരായണം, പരസ്പര സന്നഹം, പരിശീലന എന്നിവയും ചർച്ചാവിഷയമാക്കാം.

V പാഠാവസ്ഥിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 81 വണ്ണിക 2.
2. പേജ് 81 വണ്ണിക 1.
3. പേജ് 81 വണ്ണിക 2.
4. പേജ് 82 വണ്ണിക 2.
5. പേജ് 82 വണ്ണിക 3 മുതൽ.

VI അനുബന്ധിത പ്രവർത്തനങ്ങൾ

കുടുംബങ്ങൾക്കു ചെയ്യാവുന്ന പ്രേഷിതപ്രവർത്തനങ്ങളെക്കുറിച്ച് ചർച്ച ചെയ്ത് എഴുതുക.

പ്രോഫിതത്വം പാരോഹിത്യജീവിതത്തിലുടെ

I ആമുഖം

പാരോഹിത്യത്തിന്റെ സ്ഥാനവും ധർമ്മങ്ങളും മനസ്സിലാക്കാനും പാരോഹിത്യത്തെക്കുറിച്ചുള്ള ആദരവ് കൂട്ടികളിൽ വളരുവാനും ഈ പാഠം ഉപകരിക്കണം.

II കൂട്ടികൾ സ്വന്നമാക്കേണ്ടത്

a) ബോധ്യം

- ❖ ഇളംതാന്ത്രികമായി അർപ്പിക്കുക എന്നതാണ് പാരോഹിത്യ ജീവിതത്തിലെ പരമോന്നതമായ പ്രോഫിതപ്രവർത്തനം.
- ❖ ശുശ്രാഷ്ടാപത്രരഹിത്യത്തിന്റെ പുർണ്ണത ഫൂർഹമാരിലുടെ മെത്രാനാർക്കാൻ ഇളംതാന്ത്രികമാരിക്കുന്നത്. മെത്രാനാ രൂടെ സഹപ്രവർത്തകരായി വർത്തിക്കുന്നവരാണ് വൈദികർ.
- ❖ പാരോഹിത്യശുശ്രാഷ്ടയിലെ അതിപ്രാധാന്യമർഹിക്കുന്ന ശുശ്രാഷ്ടയാണ് വചനപ്രശ്നാശണം.
- ❖ കൂദാശകളുടെ പരികർമ്മം വഴിയും ദൈവവചന പ്രശ്നാശണത്തിലുടെയും പുരോഹിതർ തങ്ങളുടെ വിശുദ്ധീകരണ കർമ്മം തുടരുന്നു.
- ❖ ക്ലെസ്റ്റവകുട്ടായ്മയിലേയ്ക്ക് മറ്റുള്ളവരെ ആനയിക്കുന്ന അജപാലകരാണ് പുരോഹിതർ

b) മനോഭാവം

- ❖ വൈദികരേക്ക് താല്പര്യവും സ്നേഹവും.
- ❖ വൈദികരെ അവരുടെ ശുശ്രാഷ്ടകളിൽ സഹായിക്കാനുള്ള താല്പര്യം.

c) ശീലം

- ❖ വൈദികരോട് അടുപ്പവും സ്നേഹവും പുലർത്തുന്നു.
- ❖ വൈദികർക്കുവേണ്ടി പ്രാർത്ഥിക്കുന്നു.

III ബോധനാപാഡികൾ

പുരോഹിതരുടെ സേവനങ്ങളെക്കുറിച്ച് ചർച്ച ചെയ്തുകൊണ്ട് കൂടാൻ ആരംഭിക്കാം. ചിത്രങ്ങളുടെ സഹായത്തോടെ പുരോഹിതരുടെ ശൃംഖലയുടെ വിവിധ മുഖങ്ങൾ കൂട്ടികൾക്കു മനസ്സിലാക്കിക്കൊടുക്കണം.

IV പാഠവത്രണം

പുരോഹിതരുടെ സേവനങ്ങളെക്കുറിച്ച് ചർച്ച ചെയ്തുകൊണ്ട് കൂടാൻ ആരംഭിക്കാം. ചിത്രങ്ങളുടെ സഹായത്തോടെ പുരോഹിതരുടെ ശൃംഖലയുടെ വിവിധ മുഖങ്ങൾ കൂട്ടികൾക്കു മനസ്സിലാക്കിക്കൊടുക്കണം.

V പാഠബന്ധിത പ്രവർത്തനങ്ങൾ

ഒഭാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 86 വണ്ണിക 2.
2. പേജ് 86 വണ്ണിക 3.
3. പേജ് 87 വണ്ണിക 2,3.
4. പേജ് 88 വണ്ണിക 2 മുതൽ 89 വണ്ണിക 2 വരെ.
5. പേജ് 90 വണ്ണിക 3.

VI അനുബന്ധിത പ്രവർത്തനങ്ങൾ

പുരോഹിത്യശൃംഖലയെക്കുറിച്ച് ഒരു പ്രസംഗക്കുറിപ്പ് തയ്യാറാക്കുക.

പ്രോഫിതത്വം സമർപ്പിതജീവിതത്തിലുടെ

I ആമുഖം

സഭയിൽ സമർപ്പിതജീവിതത്തിന്റെ സ്ഥാനവും ധർമ്മങ്ങളും മന സ്ഥിരാക്കാനും സമർപ്പിതജീവിതത്തെക്കുറിച്ചുള്ള ആദരവ് കൂട്ടികളിൽ വളരുവാനും ഈ പാഠം ഉപകരിക്കണം.

II കൂട്ടികൾ സ്വന്നമാക്കേണ്ടത്

a) ബോധ്യം

- ❖ മിശ്രഹായിലുള്ള പുർണ്ണവും സമ്പൂർണ്ണവുമായ ജീവിതത്തിലുടെ ദൈവത്തിന്റെ വിളികൾ പ്രത്യുത്തരമെകാനുള്ള ക്രൈസ്തവവിജി അതിന്റെ പുർണ്ണതയിൽ തങ്ങളിൽ സാക്ഷാത്കരിക്കുന്നവരാണ് സമർപ്പിതർ.
- ❖ ഏ.ഡി മൂന്നാം നൂറ്റാണ്ടിൽ സന്യാസം ക്രിസ്തുമതത്തിൽ വേരു റച്ചുവെക്കിലും ഭാരതത്തിൽ അതിനു തുടക്കം കുറിച്ചത് 1831 ത് അമലോൽഭവദാസസംഘം എന്ന സന്യാസസമൂഹം സ്ഥാപിതമായതോടൊന്നാണ്. ഈ ആ സന്യാസസമൂഹം സി.എം. ഐ.എൻ പേരിൽ അറിയപ്പെടുന്നു.
- ❖ അനുസരണം, ശ്രൂഹചര്യം, ഭാരിദ്വയം എന്നീ സുവിശേഷാപ ദേശങ്ങളെ അടിസ്ഥാന മാക്കി മുന്നു വ്രതങ്ങൾ പാലിച്ചുജീവിക്കുന്നവരാണ് സമർപ്പിതർ.
- ❖ പ്രാർത്ഥന, ഇടവകപ്രവർത്തനങ്ങളിലുള്ള പക്കുചേരൽ, മത ബോധനം, കൂടുംബസന്ധിഗമങ്ങൾ, സാമൂഹ്യസേവനം, മിഷൻപ്രവർത്തനങ്ങൾ തുടങ്ങിയ ബഹുമുഖ ശുശ്രാഷ്ട്രകളിലുടെ സമർപ്പിതർ ദൈവത്തിനും ദൈവജനത്തിനും വേണ്ടിയുള്ള തങ്ങളുടെ സമർപ്പണം അർത്ഥപൂർണ്ണമാക്കുന്നു.

b) മനോഭാവം

- ❖ സമർപ്പിതദൈവവിളി പ്രോത്സാഹിപ്പിക്കുന്നു.
- ❖ സമർപ്പിതരെ ആദരഭവാട വീക്ഷിക്കുന്നു.

c) ശീലം

- ❖ സമർപ്പിതരോട് അടുപ്പവും സ്വന്നഹവും പുലർത്തുന്നു.
- ❖ സമർപ്പിതർക്കുവേണ്ടി പ്രാർത്ഥമിക്കുന്നു.

III ബോധനാപാഡികൾ

വ്രതവാഗ്ദാനവും സഭാവസ്ത്രസ്വീകരണവും നടത്തുന്നതിൽന്നേ സി.ഡി/ ഫോട്ടോ, സമർപ്പിതരുടെ സേവനങ്ങളെ പരാമർശിക്കുന്ന പേപ്പർക്ക്ലിംഗ്‌സ്, വിശുദ്ധ ഗ്രന്ഥം, വത്തികാൻ കൗൺസിൽ പ്രമാണ രേഖകൾ

IV പാഠാവതരണം

വ്രതവാഗ്ദാനവും സന്യാസവസ്ത്രസ്വീകരണവും നടത്തുന്ന തിരെ സി.ഡി പ്രദർശിപ്പിച്ചുകൊണ്ടോ, സമർപ്പിതരുടെ സേവനങ്ങളെ ഒളക്കുറിച്ച് ചർച്ച ചെയ്തുകൊണ്ടോ ക്ലാസ് ആരംഭിക്കും. ചിത്രങ്ങൾക്കു സഹായത്തോടെ സമർപ്പിതരുടെ ശുശ്രൂഷയുടെ വിവിധ മുഖ ആശ കുട്ടികൾക്കു മനസ്സിലാക്കിക്കൊടുക്കണം.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണെത്താം

1. പേജ് 93 വണ്ണിക 1,2.
2. പേജ് 94 വണ്ണിക വ്രതങ്ങൾ.
3. പേജ് 96 വണ്ണിക 2,3.
4. പേജ് 97 വണ്ണിക 2,3.
5. പേജ് 97 വണ്ണിക 4.

VI അനുബന്ധിത പ്രവർത്തനങ്ങൾ

സമർപ്പിതർ ചെയ്യുന്ന സേവനങ്ങളുടെ ചിത്രങ്ങൾ സമാഹരിച്ച് ഒരു ആർബും തയ്യാറാക്കുക. ഇടവകയിൽ പ്രവർത്തിക്കുന്ന സിംഗിൾ സേവനങ്ങളെക്കുറിച്ച് അവരുമായി ഒരുഭിമുഖം നടത്തുക.

വിശുദ്ധരാകു പ്രോഫിതരാകു

I ആമുഖം

മാമോദീസാ സർക്കിച്ച ഓരേ വ്യക്തിയും വിശുദ്ധരാകാൻ വിളി ക്ഷപ്പട്ടിരിക്കുന്നു എന്ന ബോധ്യം ലഭിക്കുവാനും വിശുദ്ധിയിൽ വളരുവാനുള്ള മാർഗങ്ങൾ തിരിച്ചറിഞ്ഞ് അതിനുസൃതം ജീവിക്കുവാനും കൂട്ടികൾക്കു കഴിയത്തക്കവിധം ഈ പാഠം അവതരിപ്പിക്കണം.

II കൂട്ടികൾ സ്വന്തമാക്കേണ്ടത്

a) ബോധ്യം

- ❖ ദൈവമായ കർത്താവു പരിശുദ്ധനായിരിക്കുന്നതു പോലെ ദൈവത്തിന്റെ സ്വന്തം ജനമായി തിരഞ്ഞെടുക്കപ്പെട്ട നമ്മളും വിശുദ്ധരാകാൻ വിളിക്കപ്പട്ടിരിക്കുന്നു.
- ❖ മനുഷ്യരെല്ലാവരും ദൈവത്തെയും സഹോദരങ്ങളെല്ലയും സ്വന്നേഹിച്ചുകൊണ്ട് ദൈവസ്വന്നേഹത്തിന്റെയും സഹോദര സ്വന്നേഹത്തിന്റെയും പുർണ്ണതയായ വിശുദ്ധിയിലേയ്ക്കു വളരുണ്ടാണ്.
- ❖ ദൈവത്തിന്റെ വിശുദ്ധിയുടെ ഏറ്റവും വലിയ ഗുണവിശേഷ മാണം അവിടുത്തെ കരുണ.
- ❖ ഈശായോദ്ധ കൂടെയായിരിക്കുക എന്നതാണ് വിശുദ്ധി പ്രാപിക്കാനുള്ള ഒന്നാമത്തെ മാർഗം.
- ❖ തിന്മെയെ നമകോണ്ടു ജയിക്കുന്ന ക്രിസ്തീയസ്വന്നേഹമാണ് വിശുദ്ധിയുടെ അളവുകോൽ.
- ❖ നമു വിശുദ്ധിയിൽ വളർത്തുന്ന അമ്മയാണ് സദ.
- ❖ ദൈവത്തിന്റെ കല്പനകൾ പാലിച്ച് അവിടുത്തെ ഹിതമനു സതിച്ചു ജീവിക്കുന്നതു വഴിയാണ് നമൾ അനുഭിന്നജീവിത ത്തിൽ വിശുദ്ധി പ്രാപിക്കുന്നത്.

b) മനോഭാവം

- ❖ വിശ്വാസരാകാനുള്ള ആഗ്രഹം
- ❖ ആദ്യാത്മികകാര്യങ്ങളിലുള്ള താൽപര്യം

c) ശീലം

- ❖ മാതൃകാപരമായജീവിതം നയിക്കുന്നു.
- ❖ മറുള്ളവരുടെ ആവശ്യങ്ങൾ കണ്ടരിഞ്ഞു സഹായിക്കുന്നു.

III ബോധനോപാധികൾ

വിശ്വാസരുടെ ചിത്രങ്ങൾ, ദൈവവചന കാർഡുകൾ, വിശ്വാസ ശ്രമം, വത്തിക്കാൻ കൗൺസിൽ പ്രമാണരേഖകൾ

IV പാഠാവത്രണം

മൊശയ്‌ക്ക് മുൻപുടർപ്പിൽ ലഭിച്ച ദർശനത്തെക്കുറിച്ചുള്ള ദൈവ വചനം വായിച്ച് ചർച്ച ചെയ്തുകൊണ്ട് ക്ലാസ് ആരംഭിക്കുന്നു. വിശ്വാസരുടെ ചിത്രങ്ങൾ കാണിച്ചുകൊണ്ട് ഓരോ വിശ്വാസരിലും കാണുന്ന പ്രത്യേകതകൾ ചർച്ച ചെയ്യുന്നു. അനുഭിന ജീവിതത്തിൽ ദൈവപരിതം നിരവേറ്റുന്നവരാണ് വിശ്വാസരാകുന്നത് എന്ന സത്യം മനസ്സിലാക്കിക്കൊടുക്കുന്നു.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിരിക്കുന്നതുപോലെ ചെയ്യുന്നു.

ഉത്തരം കണ്ണടക്കാം

1. പേജ് 101 വണ്ണിക 1.
2. പേജ് 101 വണ്ണിക 2,3.
3. പേജ് 103.
4. പേജ് 104 വണ്ണിക 1.
5. പേജ് 104 വണ്ണിക 2,3.

VI അനുബന്ധിത പ്രവർത്തനങ്ങൾ

ജീവിതത്തിന്റെ വിവിധ തുറകളിൽ പ്രവർത്തിക്കുന്നവർിൽ നിന്നും മാതൃകാപരമായി ജീവിക്കുന്ന ഏതാനും പേരുടെ ലിസ്റ്റു തയ്യാറാക്കുക. അവരിൽ തെളിവാർന്നു നിൽക്കുന്ന നമകൾ എഴുതുക.

നവയുഗസ്യൂഷ്ടിക്കായ് അണിച്ചേരാം

I ആമുഖം

ശാന്തിയും സന്നോഷവും നിറങ്ങത ഒരു പുതുയുഗം സ്വപ്നം കാണുകയും അതിനായി പ്രാർത്ഥിക്കുകയും ചെയ്യുന്നവരാണ് അധികവും. ഈ പുതുയുഗസ്യൂഷ്ടിയിൽ കത്തോലിക്കാസംഘടനകൾക്കുള്ള പക്ഷ് മനസ്സിലാക്കാനും പ്രായാനുസരണം തങ്ങൾക്കു പക്ഷുചേരാനുള്ള സംഘടനകളിൽ സജീവമായി പ്രവർത്തിക്കാനും കൂട്ടിക്കൾക്കു പ്രേരണ ലഭിക്കത്തക്കവിധിയം ഈ പാഠം അവതരിപ്പിക്കണം.

II കൂട്ടികൾ സ്വന്നമാക്കേണ്ടത്

a) ബോധ്യം

- ❖ അസമാധാനം നിറങ്ങത ലോകത്തിൽ സമാധാനദാതാവായ ഈശ്വരായെ നൽകിക്കൊണ്ട് ഒരു പുതിയ യുഗം സ്യൂഷ്ടിക്കുവാൻ കൈക്കുസ്തവവർ കടപ്പെട്ടിരിക്കുന്നു.
- ❖ സഭാമകളുടെ പരിശീലനത്തിനും സാക്ഷ്യംവഹിക്കലിനും സഹായകമാക്കുകവിധിയം ശിശുപ്രായം മുതൽ വിവിധ സംഘടനാപ്രവർത്തനങ്ങളിൽ കൈക്കുസ്തവവർ പക്കുകാരാക്ക പ്പെടുന്നു.
- ❖ തിരുബാലസവ്യം, ചെറുപുഷ്പപ മിഷൻലീഡ്, നി.എൽ.നി, കെ.സി.എസ്.എൽ, കെ.സി.വെ.എം, എ.കെ.സി.സി, മാതൃപിതൃസംഘടനകൾ, വിൻസണ്ട് ഡി.പോൾ എന്നിവ ദയിലും നമ്മുണ്ടുന്ന വളർത്തുന സംഘടനകളാണ്.
- ❖ സംഘടനകൾപോലെതന്നെ ഇടവകയുടെ സജീവത്തിനും വളർച്ചയ്ക്കും സഹായകമായവയാണ് കൂടുംബകൂട്ടായ്മകൾ.
- ❖ ഈ സംഘടനകളുടെയും കൂട്ടായ്മകളുടെയുമെല്ലാം ലക്ഷ്യം സഭയെ പട്ടംതുയർത്തുകയാണ്.

b) മനോഭാവം

- ❖ കത്തോലിക്കാസംഘടനാപ്രവർത്തനങ്ങളിൽ താല്പര്യം.
- ❖ കുടുംബകൂട്ടായ്മകളോടു സഹകരണം.

c) ശീലം

- ❖ സംഘടനാപ്രവർത്തനങ്ങളിൽ സജീവമായി പങ്കെടുക്കുന്നു.
- ❖ കുടുംബകൂട്ടായ്മകളിൽ പങ്കെടുക്കുകയും മറ്റുള്ളവരെ അതിനായി പ്രോത്സാഹിപ്പിക്കുകയും ചെയ്യുന്നു.

III ബോധനോപാധികൾ

ഇടവകയിലെ സംഘടനകളുടെ പ്രവർത്തനങ്ങളുടെ ചിത്രങ്ങൾ, ദൈവവചന കാർഡുകൾ, വിശുദ്ധ ഗ്രന്ഥം, വത്തികാൻ കൗൺസിൽ പ്രമാണരേഖകൾ

IV പാഠവത്രരണം

ഇടവകയിലെ വിവിധ സംഘടനകളെക്കുറിച്ചും ഇടവകയ്ക്ക് അവവഴി ഉണ്ടാകുന്ന നേട്ടങ്ങളെക്കുറിച്ചും ചർച്ചചെയ്തുകൊണ്ട് കൂസ് ആരംഭിക്കാം. കുടുംബകൂട്ടായ്മാലീഡേഷ്യസുമായി ഒരു അഭിമുഖം നടത്തി അവയുടെ ലക്ഷ്യപ്രാപ്തിക്കായി ഈന്നൊക്കെ ചെയ്യണമെന്നു ചർച്ച ചെയ്യാം. ഓരോ പ്രായത്തിനും അനുസ്യതമായുള്ള സംഘടനകളിൽ പങ്കെടുക്കേണ്ടതിനേർന്തെ ആവശ്യകത വിശദമാക്കാം.

V പാഠബന്ധിത പ്രവർത്തനങ്ങൾ

രണ്ടാം പാഠത്തിൽ പറഞ്ഞിക്കുന്നതുപോലെ ചെയ്യുന്നു.

ഉത്തരം കണ്ണടത്താം

1. പേജ് 108 വണിക 1.
2. പേജ് 108 വണിക 3.
3. പേജ് 109 വണിക 2 മുതൽ പേജ് 110 അവസാനം വരെ.
4. പേജ് 111 വണിക 2.
5. പേജ് 113.

VI അനുബന്ധിത പ്രവർത്തനങ്ങൾ

നിങ്ങളുടെ ഇടവകയിലെ സംഘടനാപ്രവർത്തനങ്ങളുടെ ചിത്രങ്ങൾ സമാഹരിച്ച് ഒരു ആര്ത്തിംഗം തയ്യാറാക്കുക.